

Δι. ἤκω Διὸς παῖς τήνδε Θηβαίων χθόνα

1 _____

Διόνυσος, ὃν τίκτει ποθ' ἡ Κάδμου κόρη

Σεμέλη λοχευθεῖσ' ἀστραπηφόρῳ πυρί·

μορφὴν δ' ἀμείψας ἐκ θεοῦ βροτησίαν

πάρεμι Δίρκης νάματ' Ἴσμηνοῦ θ' ὕδωρ.

5 _____

ὄρῳ δὲ μητρὸς μνῆμα τῆς κεραυνίας

τόδ' ἐγγὺς οἴκων καὶ δόμων ἐρείπια

τυφόμενα Δίου πυρὸς ἔτι ζῶσαν φλόγα,

ἀθάνατον Ἦρας μητέρ' εἰς ἐμὴν ὕβριν.

αἰνῶ δὲ Κάδμον, ἄβατον ὃς πέδον τόδε

10 _____

τίθησι, θυγατρὸς σηκόν· ἀμπέλου δέ νιν

πέριξ ἐγὼ ἄκαλυφα βοτρυνώδει χλόη.

λιπῶν δὲ Λυδῶν τοὺς πολυχρύσους γύας

Φρυγῶν τε, Περσῶν θ' ἡλιοβλήτους πλάκας

Βάκτριά τε τείχη τήν τε δύσχιμον χθόνα

15 _____

Μήδων ἐπελθὼν Ἀραβίαν τ' εὐδαίμονα

Ἀσίαν τε πᾶσαν, ἣ παρ' ἀλμυρὰν ἄλα

κείται μυγᾶσιν Ἑλλησι βαρβάροις θ' ὁμοῦ

πλήρεις ἔχουσα καλλιπυργώτους πόλεις,

ἔς τήνδε πρῶτον ἦλθον Ἑλλήνων πόλιν,

20 _____

τάκεῖ χορεύσας καὶ καταστήσας ἐμὰς

τελετάς, ἧ' εἶην ἐμφανῆς δαίμων βροτοῖς.

πρώτας δὲ Θήβας τῆσδε γῆς Ἑλληνίδος
 ἀνωλόλυξα, νεβρίδ' ἐξάψας χροὸς
 θύρσον τε δοὺς ἐς χεῖρα, κίσσων βέλος· 25
 ἐπεὶ μ' ἀδελφαὶ μητρός, ἄς ἤκιστα χρῆν,
 Διόνυσον οὐκ ἔφασκον ἐκφῦναι Διός,
 Σεμέλην δὲ νυμφευθεῖσαν ἐκ θνητοῦ τινος
 ἐς Ζῆν' ἀναφέρειν τὴν ἀμαρτίαν λέχους,
 Κάδμου σοφίσμαθ', ὧν νιν οὐνεκα κτανεῖν 30
 Ζῆν' ἐξεκαυχῶνθ', ὅτι γάμους εἰψεύσατο.
 τοιγάρ νιν αὐτὰς ἐκ δόμων ᾤσθησ' ἐγὼ
 μανίαις, ὄρος δ' οἰκοῦσι παράκοποι φρενῶν·
 σκευὴν τ' ἔχειν ἠνάγκασ' ὀργίων ἐμῶν,
 καὶ πᾶν τὸ θῆλυ σπέρμα Καδμείων, ὅσαι 35
 γυναῖκες ἦσαν, ἐξέμηνα δωμάτων·
 ὁμοῦ δὲ Κάδμου παισὶν ἀναμειγμέναι
 χλωραῖς ὑπ' ἐλάταις ἀνορόφοις ἦνται πέτραις.
 δεῖ γὰρ πόλιν τήνδ' ἐκμαθεῖν, κεῖ μὴ θέλει,
 ἀτέλεστον οὔσαν τῶν ἐμῶν βακχευμάτων, 40
 Σεμέλης τε μητρὸς ἀπολογήσασθαι μ' ὕπερ
 φανέντα θνητοῖς δαίμον' ὃν τίκτει Δί.
 Κάδμος μὲν οὖν γέρας τε καὶ τυραννίδα
 Πενθεὶ δίδωσι θυγατρὸς ἐκπεφυκότι,

ὄς θεομαχεῖ τὰ κατ' ἐμὲ καὶ σπονδῶν ἄπο	45
ὠθεῖ μ', ἐν εὐχαῖς τ' οὐδαμοῦ μνείαν ἔχει.	_____
ὦν οὐνεκ' αὐτῷ θεὸς γεγῶς ἐνδείξομαι	_____
πᾶσιν τε Θηβαίοισιν. ἐς δ' ἄλλην χθόνα,	_____
τάνθενδε θέμενος εὖ, μεταστήσω πόδα,	_____
δεικνὺς ἑμαυτόν· ἦν δὲ Θηβαίων πόλις	50
ὄργῃ σὺν ὄπλοις ἐξ ὄρους βάκχας ἄγειν	_____
ζητῆ, ξυνάψω μαινάσι στρατηλατῶν.	_____
ὦν οὐνεκ' εἶδος θνητὸν ἀλλάξας ἔχω	_____
μορφὴν τ' ἐμὴν μετέβαλον εἰς ἀνδρὸς φύσιν.	_____
ἀλλ', ὦ λιπούσαι Τμῶλον ἔρυμα Λυδίας,	55
θίασος ἐμός, γυναῖκες, αἷς ἐκ βαρβάρων	_____
ἐκόμισα παρέδρους καὶ ξυνεμπόρους ἐμοί,	_____
αἵρεσθε τὰπιχώρι' ἐν πόλει Φρυγῶν	_____
τύμπανα, ῥέας τε μητρὸς ἐμά θ' εὐρήματα,	_____
βασίλειά τ' ἀμφὶ δώματ' ἐλθοῦσαι τάδε	60
κτυπέετε Πενθέως, ὡς ὄρα Κάδμου πόλις.	_____
ἐγὼ δὲ βάκχαις, ἐς Κιθαιρῶνος πτυχὰς	_____
ἐλθὼν ἴν' εἰσί, συμμετασχῆσω χορῶν.	_____
Χο. Ἀσίας ἀπὸ γᾶς	_____
ἱερὸν Τμῶλον ἀμείψασα θοάζω	65
Βρομίῳ πόνον ἠδὺν	_____

κάματόν τ' εὐκάματον, Βάκ-

χιον εὐαζομένα.

τίς ὀδῶ τίς ὀδῶ; τίς;

μελάθροισι ἔκτοπος ἔστω, στόμα τ' εὐφη-

μον ἄπασ ἐξοσιούσθω·

τὰ νομισθέντα γὰρ αἰεὶ

Διόνυσον ὑμνήσω.

ᾧ

μάκαρ, ὅστις εὐδαίμων

τελετὰς θεῶν εἰδῶς

βιοτὰν ἀγιστεύει καὶ

θιασεύεται ψυχὰν

ἐν ὄρεσσι βακχεύων

ὄσίοις καθαρμοῖσιν,

τά τε ματρὸς μεγάλας ὄρ-

για Κυβέλας θεμιτεύων,

ἀνὰ θύρσον τε τινάσσων,

κισσῶ τε στεφανωθεῖς

Διόνυσον θεραπεύει.

ἴτε βάκχαι, ἴτε βάκχαι,

Βρόμιον παῖδα θεὸν θεοῦ

Διόνυσον κατάγουσαι

70

στρ.

73b

74b

75

80

85

Φρυγίων ἐξ ὀρέων Ἐλ-

λάδος εἰς εὐρυχόρους ἀ-

γυιάς, τὸν Βρόμιον·

87b _____

ὄν

ἀντ. _____

ποτ' ἔχουσ' ἐν ὠδίνων

88b _____

λοχίαις ἀνάγκαισι

πταμένας Διὸς βροντᾶς νη-

90 _____

δύος ἔκβολον μάτηρ

ἔτεκεν, λιποῦσ' αἰῶ-

να κεραυνίῳ πληγᾷ·

λοχίοις δ' αὐτίκα νιν δέ-

ξατο θαλάμαις Κρονίδας Ζεὺς,

95 _____

κατὰ μηρῷ δὲ καλύψας

χρυσέαισιν συνερείδει

περόναις κρυπτὸν ἀφ' Ἑρας.

ἔτεκεν δ', ἀνίκα Μοῖραι

τέλεσαν, ταυρόκερων θεὸν

100 _____

στεφάνωσέν τε δρακόντων

στεφάνοις, ἔνθεν ἄγραν θη-

ροτρόφον μαινάδες ἀμφι-

βάλλονται πλοκάμοις.

ὦ Σεμέλας τροφοὶ Θῆ-

105 στρ. _____

βαι, στεφανοῦσθε κισσῶ·

βρύετε βρύετε χλοήρει

μίλακι καλλικάρπῳ

καὶ καταβακχιούσθε δρυὸς

ἢ ἐλάτας κλάδοισι,

110 _____

στικτῶν τ' ἐνδυτὰ νεβρίδων

στέφετε λευκοτρίχων πλοκάμων

μαλλοῖς· ἀμφὶ δὲ νάρθηκας ὑβριστὰς

όσιοῦσθ'· αὐτίκα γὰρ πᾶσα χορεύσει—

Βρόμιος ὅστις ἄγῃ θιάσους—

115 _____

εἰς ὄρος εἰς ὄρος, ἔνθα μένει

θηλυγενῆς ὄχλος

ἀφ' ἰστών παρὰ κερκίδων τ'

οἰστρηθεὶς Διονύσῳ.

ὦ θαλάμευμα Κουρή-

120 ἀντ. _____

των ζάθεοί τε Κρήτας

Διογενέτορες ἔναυλοι,

ἔνθα τρικόρυθες ἄντροις

βυρσότονον κύκλωμα τόδε

μοι Κορύβαντες ἠδρον·

125 _____

βακχεία δ' ἀνὰ συντόνῳ

κέρασαν ἀδυβόα Φρυγίων

αὐλῶν πνεύματι ματρός τε Ἵρας ἐς

χέρα θήκαν, κτύπον εὐάσμασι Βακχᾶν·

παρὰ δὲ μαινώμενοι Σάτυροι

130 _____

ματέρος ἐξανύσαντο θεᾶς,

ἐς δὲ χορεύματα

συνήψαν τριετηρίδων,

αἷς χαίρει Διόνυσος.

ἦδὺς ἐν ὄρεσιν, ὅταν ἐκ θιάσων δρομαί-

135 ἐπφδ. _____

ων πέση πεδόσε, νε-

βρίδος ἔχων ἱερὸν ἐνδυτόν, ἀγρεύων

138 _____

αἷμα τραγοκτόνον, ὠμοφάγον χάριν, ἰμέ-

νος ἐς ὄρεα Φρύγια, Λύδι, ὁ δ' ἔξαρχος Βρόμιος, 140

εὐοῖ.

ῥεῖ δὲ γάλακτι πέδον, ῥεῖ δ' οἴνω, ῥεῖ δὲ μελισσᾶν

νέκταρι.

Συρίας δ' ὡς λιβάνου κα-

πνὸν ὁ Βακχεὺς ἀνέχων

145 _____

πυρσώδη φλόγα πεύκας

ἐκ νάρθηκος αἴσσει

δρόμῳ καὶ χοροῖσιν

πλανάτας ἐρεθίζων

ἰαχαῖς τ' ἀναπάλλων, _____

τρυφερόν <τε> πλόκαμον εἰς αἰθέρα ρίπτων. 150 _____

ἄμα δ' εὐάσμασι τοιάδ' ἐπιβρέμει _____

ᾠ ἴτε βάκχαι, _____

[ᾠ] ἴτε βάκχαι, _____

Τμῶλον χρυσορόου χλιδᾶ _____

μέλπετε τὸν Διόνυσον 155 _____

βαρυβρόμων ὑπὸ τυμπάνων, 157 _____

εὔια τὸν εὔιον ἀγαλλόμεναι θεὸν _____

ἐν Φρυγίαισι βοαῖς ἐνοπαῖσί τε, _____

λωτὸς ὅταν εὐκέλαδος 160 _____

ἱερὸς ἱερὰ παίγματα βρέμη, σύνοχα 164 _____

φοιτάσιν εἰς ὄρος εἰς ὄρος· ἡδομέ- 165 _____

να δ' ἄρα, πῶλος ὅπως ἄμα ματέρι _____

φορβάδι, κῶλον ἄγει ταχύπουν σκιρτήμασι βάκχα. 169 _____

Τε. τίς ἐν πύλαισι; Κάδμον ἐκκάλει δόμων, 170 _____

Ἀγήνορος παῖδ', ὃς πόλιν Σιδωνίαν _____

λιπὼν ἐπύργωσ' ἄστνυ Θηβαίων τόδε. _____

ἴτω τις, εἰσάγγελλε Τειρεσίας ὅτι _____

ζητεῖ νιν· οἶδε δ' αὐτὸς ὦν ἦκω πέρι _____

ἄ τε ξυνεθέμην πρέσβυς ὦν γεραιτέρω, 175 _____

θύρσους ἀνάπτειν καὶ νεβρῶν δορὰς ἔχειν _____

στεφανοῦν τε κρᾶτα κισσίνοις βλαστήμασιν. _____

Κα. ὦ φίλταθ', ὡς σὴν γήρυν ἡσθόμην κλύων _____

σοφὴν σοφοῦ παρ' ἀνδρός, ἐν δόμοισιν ὦν· _____

ἦκω δ' ἔτοιμος τήνδ' ἔχων σκευὴν θεοῦ· 180 _____

δεῖ γάρ νιν ὄντα παῖδα θυγατρὸς ἐξ ἐμῆς _____

[Διόνυσον ὃς πέφηνεν ἀνθρώποις θεὸς] _____

ὅσον καθ' ἡμᾶς δυνατὸν αὔξεσθαι μέγαν. _____

ποῖ δεῖ χορεύειν, ποῖ καθιστάναι πόδα _____

καὶ κρᾶτα σείσαι πολίων; ἐξηγοῦ σύ μοι 185 _____

γέρον γέροντι, Τειρεσία· σὺ γὰρ σοφός. _____

ὡς σὺ κάμοιμ' ἂν οὔτε νύκτ' οὔθ' ἡμέραν _____

θύρσῳ κροτῶν γῆν· ἐπιλελήσμεθ' ἠδέως _____

γέροντες ὄντες. _____

Τε. ταῦτ' ἐμοὶ πάσχεις ἄρα· _____

κάγῳ γὰρ ἠβῶ κάπιχειρήσω χοροῖς. 190 _____

Κα. οὐκοῦν ὄχοισιν εἰς ὄρος περάσομεν; _____

Τε. ἀλλ' οὐχ ὁμοίως ἂν ὁ θεὸς τιμὴν ἔχοι. _____

Κα. γέρον γέροντα παιδαγωγῆσω σ' ἐγώ. _____

Τε. ὁ θεὸς ἀμοχθὶ κείσε νῶν ἠγήσεται. _____

Κα. μόνοι δὲ πόλεως Βακχίῳ χορεύσομεν; 195 _____

Τε. μόνοι γὰρ εἰδ' φρονούμεν, οἱ δ' ἄλλοι κακῶς. _____

Κα. μακρὸν τὸ μέλλειν· ἀλλ' ἐμῆς ἔχου χερός. _____

- Τε. ἰδοῦ, ξύναπτε καὶ ξυνωρίζου χέρα. _____
- Κα. οὐ καταφρονῶ ἄγὰ τῶν θεῶν θνητὸς γεγώς. _____
- Τε. οὐδὲν σοφίζόμεσθα τοῖσι δαίμοσιν. 200 _____
 πατρίους παραδοχάς, ἄς θ' ὀμήλικας χρόνῳ _____
 κεκτῆμεθ', οὐδεὶς αὐτὰ καταβαλεῖ λόγος, _____
 οὐδ' εἰ δι' ἄκρων τὸ σοφὸν ἠϋρηται φρενῶν. _____
 ἐρεῖ τις ὡς τὸ γήρας οὐκ αἰσχύνομαι, _____
 μέλλων χορεύειν κρᾶτα κισσώσας ἐμόν; 205 _____
 οὐ γὰρ διήρηχ' ὁ θεός, οὔτε τὸν νέον _____
 εἰ χρή χορεύειν οὔτε τὸν γεραίτερον, _____
 ἀλλ' ἐξ ἀπάντων βούλεται τιμὰς ἔχειν _____
 κοινάς, διαριθμῶν δ' οὐδέν' αὔξεσθαι θέλει. _____
- Κα. ἐπεὶ σὺ φέγγος, Τειρεσία, τόδ' οὐχ ὄρᾳς, 210 _____
 ἐγὼ προφήτης σοι λόγων γενήσομαι. _____
 Πενθεὺς πρὸς οἶκους ὅδε διὰ σπουδῆς περᾶ, _____
 Ἐχίονος παῖς, ᾧ κράτος δίδωμι γῆς. _____
 ὡς ἐπτόηται· τί ποτ' ἐρεῖ νεώτερον; _____
- Πε. ἔκδημος ὦν μὲν τῆσδ' ἐτύγχανον χθονός, 215 _____
 κλύω δὲ νεοχμὰ τήνδ' ἀνὰ πτόλιν κακά, _____
 γυναικάς ἡμῖν δώματ' ἐκλελοιπέναι _____
 πλασταῖσι βακχείαισιν, ἐν δὲ δασκίοις _____
 ὄρεσι θοάζειν, τὸν νεωστὶ δαίμονα _____

Διώνυσον, ὅστις ἔστι, τιμώσας χοροῖς·

220 _____

πλήρεις δὲ θιάσοις ἐν μέσοισιν ἐστάναι

κρατήρας, ἄλλην δ' ἄλλοσ' εἰς ἐρημίαν

πτώσουσας εὐναῖς ἀρσένων ὑπηρετεῖν,

πρόφασιν μὲν ὡς δὴ μαινάδας θυοσκόους,

τὴν δ' Ἀφροδίτην πρόσθ' ἄγειν τοῦ Βακχίου.

225 _____

ὄσας μὲν οὖν εἴληφα, δεσμίους χέρας

σώζουσι πανδήμοισι πρόσπολοι στέγαις·

ὄσαι δ' ἄπεισιν, ἐξ ὄρους θηράσομαι,

[Ἴνώ τ' Ἀγαύην θ', ἧ μ' ἔτικτ' Ἐχίονι,

Ἄκταϊονός τε μητέρ', Αὐτονόην λέγω.]

230 _____

καὶ σφᾶς σιδηραῖς ἀρμόσας ἐν ἄρκυσιν

παύσω κακούργου τῆσδε βακχείας τάχα.

λέγουσι δ' ὡς τις εἰσελήλυθε ξένος,

γόης ἐπωδὸς Λυδίας ἀπὸ χθονός,

ξανθοῖσι βοστρύχοισιν εὖοσμῶν κόμην,

235 _____

οἰνώπας ὄσσοις χάριτας Ἀφροδίτης ἔχων,

ὃς ἡμέρας τε κευφρόνας συγγίγνεται

τελετὰς προτείνων εὐίουσ νεάνισιν.

εἰ δ' αὐτὸν εἴσω τῆσδε λήψομαι στέγης,

παύσω κτυποῦντα θύρσον ἀνασείοντά τε

240 _____

κόμας, τράχηλον σώματος χωρὶς τεμών.

ἐκεῖνος εἶναί φησι Διόνυσον θεόν,

ἐκεῖνος ἐν μηρῷ ποτ' ἐρράφθαι Διός,

ὃς ἐκπυροῦται λαμπάσιν κεραυνίαις

σὺν μητρί, Δίους ὅτι γάμους ἐψεύσατο.

245

ταῦτ' οὐχὶ δεινῆς ἀγχόνης ἔστ' ἄξια,

ὑβρεῖς ὑβρίζειν, ὅστις ἔστιν ὁ ξένος;

ἀτὰρ τόδ' ἄλλο θαῦμα, τὸν τερασκόπον

ἐν ποικίλαισι νεβρίσι Τειρεσίαν ὀρώ

πατέρα τε μητρὸς τῆς ἐμῆς—πολὺν γέλων—

250

νάρθηκι βακχεύοντ' ἀναίνομαι, πάτερ,

τὸ γῆρας ὑμῶν εἰσορῶν νοῦν οὐκ ἔχον.

οὐκ ἀποτινάξεις κισσόν; οὐκ ἐλευθέραν

θύρσου μεθήσεις χεῖρ', ἐμῆς μητρὸς πάτερ;

σὺ ταῦτ' ἔπεισας, Τειρεσία· τόνδ' αὖ θέλεις

255

τὸν δαίμον' ἀνθρώποισιν ἐσφέρων νέον

σκοπεῖν πτερωτοὺς κάμπύρων μισθοὺς φέρειν.

εἰ μὴ σε γῆρας πολὺν ἐξερρῦετο,

καθῆσ' ἂν ἐν βάκχαισι δέσμιος μέσαις,

τελετὰς πονηρὰς εἰσάγων· γυναιξὶ γὰρ

260

ὅπου βότρυος ἐν δαιτὶ γίγνεται γάνος,

οὐχ ὑγιὲς οὐδὲν ἔτι λέγω τῶν ὀργίων.

Χο. τῆς δυσσεβείας. ὦ ξέν', οὐκ αἰδῆ θεοῦς

Κάδμον τε τὸν σπείραντα γηγενῆ στάχυν,

Ἐχίονος δ' ὦν παῖς καταισχύρεις γένος;

265

Τε. ὅταν λάβῃ τις τῶν λόγων ἀνὴρ σοφὸς

καλὰς ἀφορμάς, οὐ μέγ' ἔργον εὖ λέγειν·

σὺ δ' εὐτροχὸν μὲν γλῶσσαν ὡς φρονῶν ἔχεις,

ἐν τοῖς λόγοισι δ' οὐκ ἔνεισί σοι φρένες.

θράσει δὲ δυνατὸς καὶ λέγειν οἷός τ' ἀνὴρ

270

κακὸς πολίτης γίγνεται νοῦν οὐκ ἔχων.

οὗτος δ' ὁ δαίμων ὁ νέος, ὃν σὺ διαγελάς,

οὐκ ἂν δυναίμην μέγεθος ἐξειπεῖν ὅσος

καθ' Ἑλλάδ' ἔσται. δύο γάρ, ὦ νεανία,

τὰ πρῶτ' ἐν ἀνθρώποισι· Δημήτηρ θεά—

275

γῆ δ' ἐστίν, ὄνομα δ' ὀπότερον βούλῃ κάλει·

αὕτη μὲν ἐν ξηροῖσιν ἐκτρέφει βροτούς·

ὅς δ' ἦλθ' ἔπειτ', ἀντίπαλον ὁ Σεμέλης γόνος

βότρυος ὑγρὸν πῶμ' ἤϊρε κείσηνέγκατο

θνητοῖς, ὃ παύει τοὺς τάλαιπῶρους βροτούς

280

λύπης, ὅταν πλησθῶσιν ἀμπέλου ροῆς,

ὑπνον τε λήθην τῶν καθ' ἡμέραν κακῶν

δίδωσιν, οὐδ' ἔστ' ἄλλο φάρμακον πόνων.

οὗτος θεοῖσι σπένδεται θεὸς γεγώς,

ὥστε διὰ τοῦτον τὰγάθ' ἀνθρώπους ἔχειν.

285

καὶ καταγελαῖς νιν, ὡς ἐνεργράφη Διὸς	_____
μηρῶ; διδάξω σ' ὡς καλῶς ἔχει τόδε.	_____
ἐπεὶ νιν ἦρπασ' ἐκ πυρὸς κεραυνίου	_____
Ζεὺς, ἐς δ' Ὀλυμπον βρέφος ἀνήγαγεν θεόν,	_____
Ἥρα νιν ἦθελ' ἐκβαλεῖν ἀπ' οὐρανοῦ·	290 _____
Ζεὺς δ' ἀντεμηχανήσαθ' οἶα δὴ θεός.	_____
ρήξας μέρος τι τοῦ χθόν' ἐγκυκλουμένου	_____
αιθέρος, ἔθηκε τόνδ' ὄμηρον ἐκδιδούς,	_____
*	_____
Διόνυσον Ἥρας νεικέων· χρόνῳ δέ νιν	_____
βροτοὶ ραφήναί φασιν ἐν μηρῶ Διός,	295 _____
ὄνομα μεταστήσαντες, ὅτι θεᾶ θεὸς	_____
Ἥρα ποθ' ὠμήρευσε, συνθέντες λόγον.	_____
μάντις δ' ὁ δαίμων ὄδε· τὸ γὰρ βακχεύσιμον	_____
καὶ τὸ μανιώδες μαντικὴν πολλὴν ἔχει·	_____
ὅταν γὰρ ὁ θεὸς ἐς τὸ σῶμ' ἔλθῃ πολὺς,	300 _____
λέγειν τὸ μέλλον τοὺς μεμνηότας ποιεῖ.	_____
Ἄρεώς τε μοῖραν μεταλαβὼν ἔχει τινά·	_____
στρατὸν γὰρ ἐν ὅπλοις ὄντα κἀπὶ τάξεσιν	_____
φόβος διεπτόησε πρὶν λόγχης θιγεῖν.	_____
μανία δέ καὶ τοῦτ' ἐστὶ Διονύσου πάρα.	305 _____
ἔτ' αὐτὸν ὄψῃ κἀπὶ Δελφίσιον πέτραις	_____

πηδῶντα σὺν πεύκαισι δικόρυφον πλάκα, _____

πάλλοντα καὶ σείοντα βακχεῖον κλάδον, _____

μέγαν τ' ἂν Ἑλλάδα. ἀλλ' ἐμοί, Πενθεῦ, πιθοῦ· _____

μὴ τὸ κράτος αὐχέι δύναμιν ἀνθρώποις ἔχειν, 310 _____

μηδ', ἣν δοκῆς μέν, ἣ δὲ δόξα σου νοσῆ, _____

φρονεῖν δόκει τι· τὸν θεὸν δ' ἐς γῆν δέχου _____

καὶ σπένδε καὶ βάκχευε καὶ στέφου κάρα. _____

οὐχ ὁ Διόνυσος σωφρονεῖν ἀναγκάσει _____

γυναῖκας ἐς τὴν Κύπριν, ἀλλ' ἐν τῇ φύσει 315 _____

[τὸ σωφρονεῖν ἔνεστιν εἰς τὰ πάντ' αἰί] _____

τοῦτο σκοπεῖν χρή· καὶ γὰρ ἐν βακχεύμασιν _____

οὔσ' ἢ γε σώφρων οὐ διαφθαρήσεται. _____

ὄρᾳς, σὺ χαίρεις, ὅταν ἐφεστῶσιν πύλαις _____

πολλοί, τὸ Πενθέως δ' ὄνομα μεγαλήνη πόλις· 320 _____

κάκεϊνος, οἶμαι, τέρπεται τιμώμενος. _____

ἐγὼ μὲν οὖν καὶ Κάδμος, ὃν σὺ διαγελᾶς, _____

κισσῶ τ' ἐρειψόμεσθα καὶ χορεύσομεν, _____

πολιὰ ξυνωρίς, ἀλλ' ὅμως χορευτέον, _____

κοῦ θεομαχῆσω σῶν λόγων πεισθεῖς ὑπο. 325 _____

μαῖνη γὰρ ὡς ἄλγιστα, κοῦτε φαρμάκοις _____

ἄκη λάβοις ἂν οὔτ' ἄνευ τούτων νοσεῖς. _____

Χο. ὦ πρέσβυ, Φοῖβόν τ' οὐ καταισχύνεις λόγοις, _____

τιμῶν τε Βρόμιον σωφρονεῖς, μέγαν θεόν.

Κα. ὦ παῖ, καλῶς σοι Τειρεσίας παρήγεσεν.

330

οἴκει μεθ' ἡμῶν, μὴ θύραζε τῶν νόμων.

νῦν γὰρ πέτη τε καὶ φρονῶν οὐδὲν φρονεῖς.

κεῖ μὴ γὰρ ἔστιν ὁ θεὸς οὗτος, ὡς σὺ φῆς,

παρὰ σοὶ λεγέσθω· καὶ καταψεύδου καλῶς

ὡς ἔστι, Σεμέλη θ' ἵνα δοκῆ θεὸν τεκεῖν,

335

ἡμῖν τε τιμὴ παντὶ τῷ γένει προσῆ.

ὄρῃς τὸν Ἀκτέωνος ἄθλιον μόρον,

ὄν ὠμόσιτοι σκύλακες ἅς ἐθρέψατο

διεσπάσαντο, κρείσσον' ἐν κυναγίαις

Ἄρτεμιδος εἶναι κομπάσαντ', ἐν ὀργάσιν.

340

ὃ μὴ πάθῃς σὺ· δευρό σου στέψω κάρα

κισσῶ· μεθ' ἡμῶν τῷ θεῷ τιμὴν δίδου.

Πε. οὐ μὴ προσοίσεις χεῖρα, βακχεύσεις δ' ἰών,

μηδ' ἐξομόρξῃ μωρίαν τὴν σὴν ἐμοί;

τῆς σῆς <δ'> ἀνοίας τόνδε τὸν διδάσκαλον

345

δίκην μέτειμι. στειχέτω τις ὡς τάχος,

ἐλθὼν δὲ θάκουσ τοῦδ' ἵν' οἰωνοσκοπεῖ

μοχλοῖς τριαίνου κἀνάτρεψον ἔμπαλιν,

ἄνω κάτω τὰ πάντα συγχέας ὁμοῦ,

καὶ στέμματ' ἀνέμοις καὶ θνέλλαισιν μέθες.

350

μάλιστα γάρ νιν δήξομαι δράσας τάδε.

οἱ δ' ἀνὰ πόλιν στείχοντες ἐξιχνεύσατε

τὸν θηλύμορφον ξένον, ὃς ἐσφέρει νόσον

καινήν γυναιξὶ καὶ λέχη λυμαίνεται.

κἄνπερ λάβητε, δέσμιον πορεύσατε

355

δεῦρ' αὐτόν, ὡς ἂν λευσίμου δίκης τυχῶν

θάνη, πικρὰν βάκχευσιν ἐν Θήβαις ἰδῶν.

Τε. ὦ σχέτλι', ὡς οὐκ οἶσθα ποῦ ποτ' εἶ λόγων.

μέμνησθε ἤδη· καὶ πρὶν ἐξέστης φρενῶν.

στείχωμεν ἡμεῖς, Κάδμε, κάξαιτώμεθα

360

ὑπὲρ τε τούτου καίπερ ὄντος ἀγρίου

ὑπὲρ τε πόλεως τὸν θεὸν μηδὲν νέον

δρᾶν. ἀλλ' ἔπου μοι κισσίνου βάκτρον μέτα,

πειρῶ δ' ἀνορθοῦν σώμ' ἐμόν, καὶ γὰρ τὸ σόν·

γέροντε δ' αἰσχρὸν δύο πεσεῖν· ἴτω δ' ὅμως,

365

τῷ Βακχίῳ γὰρ τῷ Διὸς δουλευτέον.

Πενθεὺς δ' ὅπως μὴ πένθος εἰσοίσει δόμοις

τοῖς σοῖσι, Κάδμε· μαντικῇ μὲν οὐ λέγω,

τοῖς πράγμασιν δέ· μῶρα γὰρ μῶρος λέγει.

Χο. Ὅσα πότνα θεῶν,

370 *στρ.*

Ὅσα δ' ἂ κατὰ γᾶν

χρυσέαν πτέρυγα φέρεις,

τάδε Πενθέως αἴεις;

αἴεις οὐχ ὅσιαν

ὑβριν ἐς τὸν Βρόμιον, τὸν

375 _____

Σεμέλας, τὸν παρὰ καλλι-

στεφάνοις εὐφροσύναις δαί-

μονα πρῶτον μακάρων; ὃς τὰδ' ἔχει,

θιασεύειν τε χοροῖς

μετά τ' αὐλοῦ γελάσαι

380 _____

ἀποπαῦσαι τε μερίμνας,

ὅπῳ βότρυος ἔλθη

γάνος ἐν δαιτὶ θεῶν, κισ-

σοφόροις δ' ἐν θαλίαις ἀν-

δράσι κρατῆρ ὕπνον ἀμ-

385 _____

φιβάλλη.

385b _____

ἀχαλίνων στομάτων

ἀντ. _____

ἀνόμου τ' ἀφροσύνας

τὸ τέλος δυστυχία·

ὁ δὲ τὰς ἡσυχίας

βίωτος καὶ τὸ φρονεῖν

390 _____

ἀσάλευτόν τε μένει καὶ

συνέχει δώματα· πόρσω

γὰρ ὅμως αἰθέρα ναίων-

τες ὀρώσω τὰ βροτῶν οὐρανίδα.

τὸ σοφὸν δ' οὐ σοφία

395 _____

τό τε μὴ θνητὰ φρονεῖν.

βραχὺς αἰὼν· ἐπὶ τούτῳ

δέ τις ἂν μεγάλα διώκων

τὰ παρόντ' οὐχὶ φέροι. μαι-

νομένων οἶδε τρόποι καὶ

400 _____

κακοβούλων παρ' ἔμοι-

γε φωτῶν.

401b _____

ἰκοίμαν ποτὶ Κύπρον,

στρ. _____

νᾶσον τᾶς Ἀφροδίτας,

ἦν' οἱ θελξίφρονες νέμον

ται θνατοῖσιν Ἔρωτες,

405 _____

Πάφον θ' ἂν ἑκατόστομοι

βαρβάρου ποταμοῦ ῥοαὶ

καρπίζουσιν ἄνομβροι.

οὐδ' ἄ καλλιστευομένα

Πιερίᾳ μούσειος ἔδρα,

410 _____

σεμνὰ κλιτὺς Ὀλύμπου,

ἐκεῖσ' ἄγε με, Βρόμιε Βρόμιε,

πρόβακχ' εὖτε δαίμον.

ἐκεῖ Χάριτες,

ἐκεῖ δὲ Πόθος· ἐκεῖ δὲ βιάκ-

415 _____

χαις θέμις ὀργιάζειν.

ὁ δαίμων ὁ Διὸς παῖς

ἀντ. _____

χαίρει μὲν θαλίσαισι,

φιλεῖ δ' ὀλβοδότειραν Εἰ-

ρήναν, κουροτρόφον θεάν.

420 _____

ἴσαν δ' ἔς τε τὸν ὄλβιον

τόν τε χείρονα δῶκ' ἔχειν

οἴνου τέρψιν ἄλυπον·

μισεῖ δ' ᾧ μὴ ταῦτα μέλει,

κατὰ φάος νύκτας τε φίλας

425 _____

εὐαίωνα διαζῆν,

σοφὰν δ' ἀπέχειν πραπίδα φρένα τε

περισσῶν παρὰ φωτῶν·

τὸ πλῆθος ὅ τι

430 _____

τὸ φαυλότερον ἐνόμισε χρῆ-

ταί τε, τόδ' ἂν δεχοίμαν.

Θε. Πενθεῦ, πάρεσμεν τήνδ' ἄγραν ἡγρευκότες

ἐφ' ἣν ἔπεμψας, οὐδ' ἄκρανθ' ὠρμήσαμεν.

435 _____

ὁ θῆρ δ' ὄδ' ἡμῖν πρᾶος οὐδ' ὑπέσπασεν

φυγῆ πόδ', ἀλλ' ἔδωκεν οὐκ ἄκων χέρας

οὐδ' ὠχρός, οὐδ' ἥλλαξεν οἰνωπὸν γένυν,

γελῶν δὲ καὶ δεῖν ἀπάγειν ἐφίετο

ἔμενέ τε, τοῦμὸν εὐτρεπὲς ποιούμενος.

440 _____

κἀγὼ δι' αἰδοῦς εἶπον· ὦ ξέν', οὐχ ἑκῶν

ἄγω σε, Πενθέως δ' ὅς μ' ἔπεμψε' ἐπιστολαῖς.

ἄς δ' αὖ σὺ βάκχας εἶρξας, ἄς συνήρπασας

κᾶδησας ἐν δεσμοῖσι πανδήμου στέγης,

φροῦδαί γ' ἐκεῖναι λελυμέναι πρὸς ὀργάδας

445 _____

σκιρτῶσι Βρόμιον ἀνακαλούμεναι θεόν·

αὐτόματα δ' αὐταῖς δεσμὰ διελύθη ποδῶν

κλῆδές τ' ἀνήκαν θύρετρ' ἄνευ θνητῆς χερός.

πολλῶν δ' ὄδ' ἀνὴρ θαυμάτων ἦκει πλέως

ἐς τάσδε Θήβας. σοὶ δὲ τᾶλλα χρὴ μέλειν.

450 _____

Πε. μέθεσθε χειρῶν τοῦδ'· ἐν ἄρκυσι γὰρ ὦν

οὐκ ἔστιν οὕτως ὠκὺς ὥστε μ' ἐκφυγεῖν.

ἀτὰρ τὸ μὲν σῶμ' οὐκ ἄμορφος εἶ, ξένε,

ὡς ἐς γυναῖκας, ἐφ' ὅπερ ἐς Θήβας πάρει·

πλόκαμός τε γάρ σου ταναός, οὐ πάλης ὕπο,

455 _____

γένυν παρ' αὐτὴν κεχυμένος, πόθου πλέως·

λευκὴν δὲ χροιάν ἐκ παρασκευῆς ἔχεις,

οὐχ ἡλίου βολαῖσι, ἀλλ' ὑπὸ σκιᾶς,

τὴν Ἄφροδίτην καλλονῇ θηρώμενος.

πρῶτον μὲν οἶν μοι λέξον ὅστις εἶ γένος.

460 _____

- Δι. οὐ κόμπος οὐδέεις· ῥάδιον δ' εἰπεῖν τόδε. _____
 τὸν ἀνθεμώδη Τιμῶλον οἰσθά που κλύων. _____
- Πε. οἶδ', ὃς τὸ Σάρδεων ἄστυ περιβάλλει κύκλω. _____
- Δι. ἐντεῦθέν εἰμι, Λυδία δέ μοι πατρίς. _____
- Πε. πόθεν δὲ τελετὰς τάσδ' ἄγεις ἐς Ἑλλάδα; 465 _____
- Δι. Διόνυσος ἡμᾶς εἰσέβησ', ὁ τοῦ Διός. _____
- Πε. Ζεὺς δ' ἔστ' ἐκεῖ τις, ὃς νέους τίκτει θεούς; _____
- Δι. οὐκ, ἀλλ' ὁ Σεμέλην ἐνθάδε ζεύξας γάμοις. _____
- Πε. πότερα δὲ νύκτωρ σ' ἢ κατ' ὄμμ' ἠνάγκασεν; _____
- Δι. ὄρων ὄρωντα, καὶ δίδωσιν ὄργια. 470 _____
- Πε. τὰ δ' ὄργι' ἐστὶ τίν' ἰδέαν ἔχοντά σοι; _____
- Δι. ἄρρητ' ἀβακχεύτοισιν εἰδέναι βροτῶν. _____
- Πε. ἔχει δ' ὄνησιν τοῖσι θύουσιν τίνα; _____
- Δι. οὐ θέμις ἀκοῦσαί σ', ἔστι δ' ἄξι' εἰδέναι. _____
- Πε. εἶ τοῦτ' ἐκιβδήλευσας, ἵν' ἀκοῦσαι θέλω. 475 _____
- Δι. ἀσέβειαν ἀσκοῦντ' ὄργι' ἐχθαίρει θεοῦ. _____
- Πε. τὸν θεὸν ὀρᾶν γὰρ φῆς σαφῶς, ποιός τις ἦν; _____
- Δι. ὁποῖος ἤθελ'. οὐκ ἐγὼ 'τασσον τόδε. _____
- Πε. τοῦτ' αὖ παρωχέτευσας εἶ κούδεν λέγων. _____
- Δι. δόξει τις ἀμαθεῖ σοφὰ λέγων οὐκ εἶ φρονεῖν. 480 _____
- Πε. ἦλθες δὲ πρῶτα δεῦρ' ἄγων τὸν δαίμονα; _____
- Δι. πᾶς ἀναχορεύει βαρβάρων τὰδ' ὄργια. _____

- Πε. φρονούσι γὰρ κάκιον Ἑλλήνων πολὺ. _____
- Δι. τὰδ' εἶ γε μᾶλλον· οἱ νόμοι δὲ διάφοροι. _____
- Πε. τὰ δ' ἱερὰ νύκτωρ ἢ μεθ' ἡμέραν τελεῖς; 485 _____
- Δι. νύκτωρ τὰ πολλὰ· σεμνότητ' ἔχει σκότος. _____
- Πε. τοῦτ' ἐς γυναῖκας δόλιόν ἐστι καὶ σαθρόν. _____
- Δι. κὰν ἡμέρα τό γ' αἰσχρὸν ἐξεύροι τις ἄν. _____
- Πε. δίκην σε δοῦναι δεῖ σοφισμάτων κακῶν. _____
- Δι. σὲ δ' ἀμαθίας γε κάσεβούντ' ἐς τὸν θεόν. 490 _____
- Πε. ὡς θρασὺς ὁ βᾶκχος κοῦκ ἀγύμναστος λόγων. _____
- Δι. εἴφ' ὃ τι παθεῖν δεῖ· τί με τὸ δεινὸν ἐργάσῃ; _____
- Πε. πρῶτον μὲν ἀβρὸν βόστρυχον τεμῶ σέθεν. _____
- Δι. ἱερὸς ὁ πλόκαμος· τῷ θεῷ δ' αὐτὸν τρέφω. _____
- Πε. ἔπειτα θύρσον τόνδε παράδος ἐκ χερσῶν. 495 _____
- Δι. αὐτός μ' ἀφαιροῦ· τόνδε Διονύσου φορῶ. _____
- Πε. εἶρκταῖσί τ' ἔνδον σῶμα σὸν φυλάξομεν. _____
- Δι. λύσει μ' ὁ δαίμων αὐτός, ὅταν ἐγὼ θέλω. _____
- Πε. ὅταν γε καλέσῃς αὐτὸν ἐν βᾶκχαις σταθείς. _____
- Δι. καὶ νῦν ἂ πάσχω πλησίον παρῶν ὄρᾳ. 500 _____
- Πε. καὶ ποῦ 'στιν; οὐ γὰρ φανερὸς ὄμμασίν γ' ἐμοῖς. _____
- Δι. παρ' ἐμοί· σὺ δ' ἀσεβῆς αὐτὸς ὦν οὐκ εἰσορᾷς. _____
- Πε. λάζυσθε· καταφρονεῖ με καὶ Θήβας ὄδε. _____
- Δι. αὐδῶ με μὴ δεῖν σωφρονῶν οὐ σώφροσιν. _____

- Πε. ἐγὼ δὲ δεῖν γε, κυριώτερος σέθεν. 505 _____
- Δι. οὐκ οἶσθ' ὅ τι ζῆς, οὐδ' ὁ δρῶς, οὐδ' ὅστις εἶ. _____
- Πε. Πενθέυς, Ἀγαύης παῖς, πατρὸς δ' Ἐχίονος. _____
- Δι. ἐνδυστυχήσαι τοῦνομ' ἐπιτήδειος εἶ. _____
- Πε. χώρει· καθείρξατ' αὐτὸν ἵππικαῖς πέλας
 φάτναισιν, ὡς ἂν σκότιον εἰσορᾶ κνέφας. 510 _____
 ἐκεῖ χόρευε· τάσδε δ' ἄς ἄγων πάρει
 κακῶν συνεργοὺς ἢ διεμπολήσομεν
 ἢ χεῖρα δούπου τοῦδε καὶ βύρσης κτύπου
 παύσας, ἐφ' ἰστοῖς δμωίδας κεκτήσομαι. _____
- Δι. στείχομι' ἄν' ὅ τι γὰρ μὴ χρεῶν, οὔτοι χρεῶν 515 _____
 παθεῖν. ἀτάρ τοι τῶνδ' ἄποιν' ὑβρισμάτων
 μέτεισι Διόνυσός σ', ὃν οὐκ εἶναι λέγεις·
 ἡμᾶς γὰρ ἀδικῶν κείνον εἰς δεσμοὺς ἄγεις. _____
- Χο. * _____
- Ἄχελώου θύγατερ, σπρ. _____
 πότνι' εὐπάρθενε Δίρκα, 520 _____
 σὺ γὰρ ἐν σαῖς ποτε παγαῖς
 τὸ Διὸς βρέφος ἔλαβες,
 ὅτε μηρῶ πυρὸς ἐξ ἀ-
 θανάτου Ζεὺς ὁ τεκῶν ἦρ-
 πασέ νιν, τὰδ' ἀναβοάσας· 525 _____

Ἰθι, Διθύραμβ', ἐμὰν ἄρ-

σενα τάνδε βᾶθι νηδύν·

ἀναφαίνω σε τόδ', ὦ Βάκ-

χιε, Θήβαις ὀνομάζειν.

σὺ δέ μ', ὦ μάκαιρα Δίρκα,

στεφανηφόρους ἀπωθῆ

θιάσους ἔχουσαν ἐν σοί.

τί μ' ἀναίνη; τί με φεύγεις;

ἔτι ναὶ τὰν βοτρυώδη

Διονύσου χάριν οἶνας,

ἔτι σοι τοῦ Βρομίου μελήσει.

οἶαν οἶαν ὄργαν

ἀναφαίνει χθόνιον

γένος ἐκφύς τε δράκοντός

ποτε Πενθείς, ὃν Ἐχίων

ἐφύτευσε χθόνιος,

ἀγριωπὸν τέρας, οὐ φῶ-

τα βρότειον, φόνιον δ' ὥσ-

τε γίγαντ' ἀντίπαλον θεοῖς·

ὃς ἔμ' ἐν βρόχοισι τὰν τοῦ

Βρομίου τάχα ξυνάψει,

τὸν ἐμὸν δ' ἐντὸς ἔχει δώ-

530

535

ἀντ.

540

545

ματος ἤδη θιασώταν

σκοτίαῖς κρυπτόν ἐν εἴρκταις.

ἔσορᾶς τάδ', ὦ Διὸς παῖ

550 _____

Διόνυσε, σοὺς προφήτας

ἐν ἀμίλλαισιν ἀνάγκας;

μόλε, χρυσῶπα τινάσσω,

ἄνα, θύρσον κατ' Ὀλυμπον,

φονίου δ' ἀνδρὸς ὕβριν κατάσχεσ.

555 _____

πόθι Νύσας ἄρα τὰς θη-

ροτρόφου θυρσοφορεῖς

θιάσους, ὦ Διόνυσ', ἧ

κορυφαῖς Κωρυκίαις;

τάχα δ' ἐν ταῖς πολυδένδρεσ-

560 _____

σιν Ὀλύμπου θαλάμαις, ἔν-

θα ποτ' Ὀρφεὺς κιθαρίζων

σύναγεν δένδρεα μούσαις,

σύναγεν θήρας ἀγρώτας.

μάκαρ ὦ Πιερία,

565 _____

σέβεται σ' Εὐῖος, ἧξει

τε χορεύσων ἅμα βακχεύ-

μασι, τόν τ' ὠκυρόαν

διαβὰς Ἄξιόν εἰλισ-

σομένας Μαινάδας ἄξει,

570 _____

Λυδίαν πατέρα τε, τὸν

τᾶς εὐδαιμονίας βροτοῖς

ὀλβοδόταν, τὸν ἔκλυον

εὐίππον χώραν ὕδασι

καλλίστοισι λιπαίνειν.

575 _____

Δι. ἰώ,

κλύετ' ἐμᾶς κλύετ' αὐδᾶς,

ἰὼ βάκχαι, ἰὼ βάκχαι.

Χο. τίς ὄδε, τίς <ὄδε> πόθεν ὁ κέλαδος

ἀνά μ' ἐκάλεσεν Εὐίου;

Δι. ἰὼ ἰώ, πάλιν αὐδῶ,

580 _____

ὁ Σεμέλας, ὁ Διὸς παῖς.

Χο. ἰὼ ἰὼ δέσποτα δέσποτα,

μόλε νυν ἡμέτερον ἐς

θίασον, ὦ Βρόμιε Βρόμιε.

Δι. <σεῖε> πέδον χθονὸς Ἑννοσι πότνια.

585 _____

Χο. ᾄ ᾄ,

τάχα τὰ Πενθέως μέλαθρα διατι-

νάξεται πεσήμασιν.

—ὁ Διόνυσος ἀνὰ μέλαθρα·

σέβετέ νιν.

590 _____

—σέβομεν ὦ.

—εἶδετε λάινα κίοσιν ἔμβολα

διάδρομα τάδε: Βρόμιος <ὄδ'> ἀλα-

λάζεται στέγας ἔσω.

Δι. ἄπτε κεραύνιον αἶθοπα λαμπάδα·

σύμφλεγε σύμφλεγε δώματα Πενθέος.

595

Χο. ἄ ἄ,

πῦρ οὐ λεύσσεις, οὐδ' ἀνγάζη,

Σεμέλας ἱερὸν ἀμφὶ τάφον, ἄν

ποτε κεραυνόβολος ἔλιπε φλόγα

Δίου βροντᾶς;

δίκετε πεδόσσε τρομερὰ σώματα

600

δίκετε, Μαινάδες· ὁ γὰρ ἄναξ

ἄνω κάτω τιθεῖς ἔπεισι

μέλαθρα τάδε Διὸς γόνος.

Δι. βάρβαροι γυναῖκες, οὕτως ἐκπεπληγμένοι φόβῳ

πρὸς πέδῳ πεπτώκατ'; ἦσθησθ', ὡς ἔοικε, Βακχίου 605

διατνώξαντος 'δῶμα Πενθέως· ἀλλ' ἐξανίστατέ'

σῶμα καὶ θαρσεῖτε σαρκὸς ἐξαμείψασαι τρόμον.

Χο. ὦ φάος μέγιστον ἡμῖν εὐίου βακχεύματος,

ὡς ἐσείδον ἀσμένη σε, μονάδ' ἔχουσ' ἐρημίαν.

Δι. εἰς ἀθυμίαν ἀφίκεσθ', ἠνίκ' εἰσεπεμπόμην,

610

Πενθέως ὡς ἐς σκοτεινὰς ὀρκάνας πεσοῦμενος: _____

Χο. πῶς γὰρ οὐ; τίς μοι φύλαξ ἦν, εἰ σὺ συμφορᾶς τύχοις; _____

ἀλλὰ πῶς ἠλευθερώθης ἀνδρὸς ἀνοσίου τυχῶν; _____

Δι. αὐτὸς ἐξέσωσ' ἑμαυτὸν ῥαδίως ἄνευ πόνου. _____

Χο. οὐδέ σου συνήψε χεῖρε δεσμίοισιν ἐν βρόχοις; 615 _____

Δι. ταῦτα καὶ καθύβρισ' αὐτόν, ὅτι με δεσμεύειν δοκῶν _____

οὔτ' ἔθιγεν οὔθ' ἤψαθ' ἡμῶν, ἐλπίσιν δ' ἐβόσκετο. _____

πρὸς φάτναις δὲ ταῦρον εὐρών, οὐ καθείρξ' ἡμᾶς ἄγων, _____

τῷδε περὶ βρόχους ἔβαλλε γόνασι καὶ χηλαῖς ποδῶν, _____

θυμὸν ἐκπνέων, ἰδρώτα σώματος στάζων ἄπο, 620 _____

χείλεσιν διδοὺς ὀδόντας· πλησίον δ' ἐγὼ παρῶν _____

ἦσυχος θάσσων ἔλευσσον. ἐν δὲ τῷδε τῷ χρόνῳ _____

ἀνετίναξ' ἐλθὼν ὁ Βάκχος δῶμα καὶ μητρὸς τάφῳ _____

πῦρ ἀνήψ'· ὁ δ' ὡς ἐσεῖδε, δῶματ' αἴθεσθαι δοκῶν, _____

ἦσσε' ἐκείσε κᾶτ' ἐκείσε, δμωσὶν Ἀχελῶον φέρειν 625 _____

ἐννέπων, ἄπασ δ' ἐν ἔργῳ δοῦλος ἦν, μάτην πονῶν. _____

διαμεθεῖς δὲ τόνδε μόχθον, ὡς ἐμοῦ πεφευγότες, _____

ἴεται ξίφος κελαινὸν ἀρπάσας δόμων ἔσω. _____

κᾶθ' ὁ Βρόμιος, ὡς ἔμοιγε φαίνεται, δόξαν λέγω, _____

φάσμ' ἐποίησεν κατ' αὐλήν· ὁ δ' ἐπὶ τοῦθ' ὠρμημένος 630 _____

ἦσσε κακέντει φαεννὸν <αἰθέρ'>, ὡς σφάζων ἐμέ. _____

πρὸς δὲ τοῖσδ' αὐτῷ τάδ' ἄλλα Βάκχιος λυμαίνεται; _____

δώματ' ἔρρηξεν χαμᾶζε· συντεθράνωται δ' ἅπαν _____

πικροτάτους ἰδόντι δεσμούς· τοὺς ἐμούς· κόπου δ' ὕπο _____

διαμεθεὶς ξίφος παρείται· πρὸς θεὸν γὰρ ὦν ἀνήρ 635 _____

ἐς μάχην ἐλθεῖν ἐτόλμησε. ἤσυχος δ' ἐκβὰς ἐγὼ _____

δωμάτων ἤκω πρὸς ὑμᾶς, Πενθέως οὐ φροντίσας. _____

ὥς δέ μοι δοκεῖ—ψοφεῖ γοῦν ἀρβύλη δόμων ἔσω— _____

ἐς προνώπι' αὐτίχ' ἤξει. τί ποτ' ἄρ' ἐκ τούτων ἐρεῖ; _____

ῥαδίως γὰρ αὐτὸν οἶσω, κἂν πνέων ἔλθῃ μέγα. 640 _____

πρὸς σοφοῦ γὰρ ἀνδρὸς ἀσκεῖν σόφρον' εὐοργησίαν. _____

Πε. πέπονθα δεινά· διαπέφευγέ μ' ὁ ξένος, _____

ὃς ἄρτι δεσμοῖς ἦν κατηναγκασμένος. _____

ἔα ἔα· _____

ὄδ' ἐστὶν ἀνήρ· τί τάδε; πῶς προνώπιος 645 _____

φαίνῃ πρὸς οἴκοις τοῖς ἐμοῖς, ἔξω βεβώς; _____

Δι. στήσον πόδ', ὀργῇ δ' ὑπόθεες ἤσυχον πόδα. _____

Πε. πόθεν σὺ δεσμὰ διαφυγὼν ἔξω περᾶς; _____

Δι. οὐκ εἶπον—ἢ οὐκ ἤκουσας—ὅτι λύσει μέ τις; _____

Πε. τίς; τοὺς λόγους γὰρ ἐσφέρεις καινοὺς αἰεί. 650 _____

Δι. ὃς τὴν πολύβοτρυν ἄμπελον φύει βροτοῖς. _____

Πε. * _____

Δι. ὠνείδισας δὴ τοῦτο Διονύσω καλόν. _____

Πε. κλήειν κελεύω πάντα πύργον ἐν κύκλῳ. _____

- Δι. τί δ'; οὐχ ὑπερβαίνουσι καὶ τείχη θεοί; _____
- Πε. σοφὸς σοφὸς σύ, πλὴν ἂν δεῖ σ' εἶναι σοφόν. 655 _____
- Δι. ἂν δεῖ μάλιστα, ταῦτ' ἔγωγ' ἔφην σοφός.
 κείνου δ' ἀκούσας πρῶτα τοὺς λόγους μάθε,
 ὃς ἐξ ὄρους πάρεστιν ἀγγελῶν τί σοι·
 ἡμεῖς δέ σοι μενούμεν, οὐ φευξοῦμεθα. _____
- Αγ. Πενθεῦ κρατύνων τῆσδε Θηβαίας χθονός, 660 _____
 ἦκω Κιθαιρῶν' ἐκλιπῶν, ἵν' οὔποτε
 λευκῆς χιόνος ἀνείσαν εὐαγεῖς βολαί. _____
- Πε. ἦκεις δὲ ποῖαν προστιθεῖς σπουδὴν λόγου; _____
- Αγ. βάκχας ποτνιαδάς εἰσιδῶν, αἶ τῆσδε γῆς
 οἴστροισι λευκὸν κῶλον ἐξηκόντισαν, 665 _____
 ἦκω φράσαι σοὶ καὶ πόλει χρήζων, ἄναξ,
 ὡς δεινὰ δρῶσι θαυμάτων τε κρείσσονα.
 θέλω δ' ἀκοῦσαι, πότερά σοι παρρησία
 φράσω τὰ κείθεν ἢ λόγον στειλώμεθα·
 τὸ γὰρ τάχος σου τῶν φρενῶν δέδοικ', ἄναξ, 670 _____
 καὶ τοῦξύθυμον καὶ τὸ βασιλικὸν λίαν. _____
- Πε. λέγ', ὡς ἀθῶος ἐξ ἐμοῦ πάντως ἔση.
 τοῖς γὰρ δικαίοις οὐχὶ θυμοῦσθαι χρεῶν.
 ὄσφ' ἂν εἴπῃς δεινότερα βακχῶν πέρι,
 τσοῶδε μᾶλλον τὸν ὑποθέντα τὰς τέχνας 675 _____

γυναιξί τόνδε τῆ δίκη προσθήσομεν.

Αγ. ἀγελαῖα μὲν βοσκήματ' ἄρτι πρὸς λέπας

μόσχων ὑπεξήκριζον, ἠνίχ' ἥλιος

ἀκτῖνας ἐξίησι θερμαίνων χθόνα.

ὄρω δὲ θιάσους τρεῖς γυναικείων χορῶν,

680

ὧν ἦρχ' ἐνὸς μὲν Αὐτονόη, τοῦ δευτέρου

μήτηρ Ἀγαυή σή, τρίτου δ' Ἴνῶ χοροῦ.

ἠῦδον δὲ πᾶσαι σώμασιν παρειμέναι,

αἱ μὲν πρὸς ἐλάτης νῶτ' ἐρείσασαι φόβην,

αἱ δ' ἐν δρυὸς φύλλοισι πρὸς πέδῳ κάρα

685

εἰκῆ βαλοῦσαι σωφρόνως, οὐχ ὡς σὺ φῆς

ἄνωμένας κρατῆρι καὶ λωτοῦ ψόφῳ

θηρᾶν καθ' ὕλην Κύπριν ἠρημωμένας.

ἡ σὴ δὲ μήτηρ ὠλόλυξεν ἐν μέσασιν

σταθείσα βάκχαις, ἐξ ὕπνου κινεῖν δέμας,

690

μυκήμαθ' ὡς ἤκουσε κεροφόρων βοῶν.

αἱ δ' ἀποβαλοῦσαι θαλερὸν ὀμμάτων ὕπνον

ἀνήξαν ὀρθαί, θαῦμ' ἰδεῖν εὐκοσμίας,

νέαι παλαιαὶ παρθένοι τ' ἔτ' ἄζυγες.

καὶ πρῶτα μὲν καθείσαν εἰς ὤμους κόμας

695

νεβρίδας τ' ἀνεστείλανθ' ὄσαισιν ἀμμάτων

σύνδεσμ' ἐλέλυτο, καὶ καταστίκτους δορὰς

ὄφεισι κατεζώσαντο λιχμῶσιν γένυν.

αἶ δ' ἀγκάλαισι δορκάδ' ἢ σκύμνους λύκων

ἀγρίους ἔχουσαι λευκὸν ἐδίδοσαν γάλα,

700

ὄσαις νεοτόκοις μαστὸς ἦν σπαργῶν ἔτι

βρέφη λιπούσαις· ἐπὶ δ' ἔθεντο κισσίνους

στεφάνους δρυὸς τε μίλακός τ' ἀνθεσφόρου.

θύρσον δέ τις λαβοῦσ' ἔπαισεν ἐς πέτραν,

ὅθεν δροσώδης ὕδατος ἐκπηδᾷ νοτίς·

705

ἄλλη δὲ νάρθηκ' ἐς πέδον καθήκε γῆς,

καὶ τῆδε κρήνην ἐξανῆκ' οἴνου θεός·

ὄσαις δὲ λευκοῦ πώματος πόθος παρήν,

ἄκροισι δακτύλοισι διαμῶσαι χθόνα

γάλακτος ἔσμονς εἶχον· ἐκ δὲ κισσίνων

710

θύρσων γλυκεῖαι μέλιτος ἔσταζον ῥοαί.

ὥστ', εἰ παρήσθα, τὸν θεὸν τὸν νῦν ψέγεις

εὐχαΐσιν ἂν μετήλθες εἰσιδῶν τάδε.

ξυνήλθομεν δὲ βουκόλοι καὶ ποιμένες,

κοινῶν λόγων δώσοντες ἀλλήλοισι ἔριν

715

ὡς δεινὰ δρώσι θαυμάτων τ' ἐπάξια·

καὶ τις πλάνης κατ' ἄστνυ καὶ τρίβων λόγων

ἔλεξεν εἰς ἅπαντας· ὦ σεμνὰς πλάκας

ναίοντες ὀρέων, θέλετε θηρασώμεθα

Πενθέως Ἀγαύην μητέρ' ἐκ βακχευμάτων	720
χάριν τ' ἄνακτι θώμεθα; εὖ δ' ἡμῖν λέγειν	_____
ἔδοξε, θάμνων δ' ἔλλοχίζομεν φόβαις	_____
κρύψαντες αὐτούς· αἱ δὲ τὴν τεταγμένην	_____
ᾠραν ἐκίνουν θύρσον ἐς βακχεύματα,	_____
Ἰακχον ἀθρόω στόματι τὸν Διὸς γόνον	725
Βρόμιον καλοῦσαι· πᾶν δὲ συνεβάκχευ' ὄρος	_____
καὶ θήρες, οὐδὲν δ' ἦν ἀκίνητον δρόμω.	_____
κυρεῖ δ' Ἀγαύη πλησίον θρώσκουσά μου·	_____
κάγῳ ἔξεπήδησ' ὡς συναρπάσαι θέλων,	_____
λόχμην κενώσας ἔνθ' ἐκρυπτόμην δέμας.	730
ἦ δ' ἀνεβόησεν· ὦ δρομάδες ἐμαὶ κύνες,	_____
θηρώμεθ' ἀνδρῶν τῶνδ' ὑπ'· ἀλλ' ἔπεσθέ μοι,	_____
ἔπεσθε θύρσοις διὰ χερῶν ὠπλισμένοι.	_____
ἡμεῖς μὲν οὖν φεύγοντες ἐξηλύξαμεν	_____
βακχῶν σπαραγμόν, αἱ δὲ νεμομέναις χλόην	735
μόσχοις ἐπήλθον χειρὸς ἀσιδήρου μέτα.	_____
καὶ τὴν μὲν ἂν προσεΐδες εὐθηλον πόριν	_____
μυκωμένην ἔχουσαν ἐν χεροῖν δίχα,	_____
ἄλλαι δὲ δαμάλας διεφόρουσιν σπαράγμασιν.	_____
εἶδες δ' ἂν ἠ πλεύρ' ἠ δίκηλον ἔμβασιν	740
ρίπτόμεν' ἄνω τε καὶ κάτω· κρεμαστὰ δὲ	_____

ἔσταζ' ὑπ' ἐλάταις ἀναπεφυρμέν' αἵματι.

ταῦροι δ' ὑβρισταὶ κὰς κέρας θυμούμενοι

τὸ πρόσθεν ἐσφάλλοντο πρὸς γαῖαν δέμας,

μυριάσι χειρῶν ἀγόμενοι νεανίδων.

745

θᾶσσον δὲ διεφοροῦντο σαρκὸς ἐνδυτὰ

ἦ σὲ ξυνάψαι βλέφαρα βασιλείοις κόραις.

χωροῦσι δ' ὥστ' ὄρνιθες ἀρθεῖσαι δρόμῳ

πεδίων ὑποτάσεις, αἱ παρ' Ἄσωπou ροαῖς

εὐκαρπον ἐκβάλλουσι Θηβαίων στάχυν·

750

Ἵσιός τ' Ἐρυθράς θ', αἱ Κιθαιρῶνος λέπας

νέρθεν κατωκῆκασιν, ὥστε πολέμιοι,

ἐπεσπεσοῦσαι πάντ' ἄνω τε καὶ κάτω

διέφερον· ἦρπαζον μὲν ἐκ δόμων τέκνα·

ὀπόσα δ' ἐπ' ὤμοις ἔθεσαν, οὐ δεσμῶν ὑπο

755

προσείχετ' οὐδ' ἐπιπτεν ἐς μέλαν πέδον,

οὐ χαλκός, οὐ σίδηρος· ἐπὶ δὲ βοστρύχοις

πῦρ ἔφερον, οὐδ' ἔκαιεν. οἱ δ' ὀργῆς ὑπο

ἐς ὄπλ' ἐχώρουν φερόμενοι βακχῶν ὑπο·

οὐπερ τὸ δεινὸν ἦν θέαμ' ἰδεῖν, ἄναξ.

760

τοῖς μὲν γὰρ οὐχ ἤμασσε λογχωτὸν βέλος,

κεῖναι δὲ θύρσους ἐξανιεῖσαι χερῶν

ἐτραυμάτιζον κάπενώτιζον φυγῆ

γυναῖκες ἄνδρας, οὐκ ἄνευ θεῶν τινος.

πάλιν δ' ἐχώρουν ὄθεν ἐκίνησαν πόδα,

765

κρήνας ἐπ' αὐτὰς ἄς ἀνήκ' αὐταῖς θεός.

νύσαντο δ' αἶμα, σταγόνα δ' ἐκ παρηίδων

γλώσση δράκοντες ἐξεφαίδρυνον χροός.

τὸν δαίμον' οὖν τόνδ' ὅστις ἔστ', ὦ δέσποτα,

δέχου πόλει τῆδ' ὡς τά τ' ἄλλ' ἐστὶν μέγας,

770

κάκεϊνό φασιν αὐτόν, ὡς ἐγὼ κλύω,

τὴν παυσίλυπον ἄμπελον δοῦναι βροτοῖς.

οἴνου δὲ μηκέτ' ὄντος οὐκ ἔστιν Κύπρις

οὐδ' ἄλλο τερπνὸν οὐδὲν ἀνθρώποις ἔτι.

Χο. ταρβῶ μὲν εἰπεῖν τοὺς λόγους ἐλευθέρους

775

πρὸς τὸν τύραννον, ἀλλ' ὅμως εἰρήσεται·

Διόνυσος ἦσσαν οὐδενὸς θεῶν ἔφυ.

Πε. ἤδη τόδ' ἐγγὺς ὥστε πῦρ ὑφάπτεται

ὑβρισμα βακχῶν, ψόγος ἐς Ἑλληνας μέγας.

ἀλλ' οὐκ ὀκνεῖν δεῖ· στείχ' ἐπ' Ἥλέκτρας ἰὼν

780

πύλας· κέλευε πάντας ἀσπιδηφόρους

ἵππων τ' ἀπαντᾶν ταχυπόδων ἐπεμβάτας

πέλτας θ' ὅσοι πάλλουσι καὶ τόξων χερὶ

ψάλλουσι νευράς, ὡς ἐπιστρατεύσομεν

βάκχαισιν· οὐ γὰρ ἀλλ' ὑπερβάλλει τάδε,

785

εἰ πρὸς γυναικῶν πεισόμεσθ' ἃ πάσχομεν.

Δι. πείθη μὲν οὐδέν, τῶν ἐμῶν λόγων κλύων,

Πενθεῦ· κακῶς δὲ πρὸς σέθεν πάσχων ὄμως

οὐ φημι χρῆναί σ' ὄπλ' ἐπαίρεσθαι θεῶ,

ἀλλ' ἡσυχάζειν· Βρόμιος οὐκ ἀνέξεται

790

κινούντα βάκχας <σ'> εὐίων ὀρών ἄπο.

Πε. οὐ μὴ φρενώσεις μ', ἀλλὰ δέσμιος φυγῶν

σώση τόδ'; ἢ σοὶ πάλιν ἀναστρέψω δίκην;

Δι. θύοιμ' ἂν αὐτῷ μᾶλλον ἢ θυμούμενος

πρὸς κέντρα λακτίζοιμι θνητὸς ὢν θεῶ.

795

Πε. θύσω, φόνον γε θῆλυν, ὥσπερ ἄξιαί,

πολὺν ταραξίας ἐν Κιθαιρῶνος πτυχαῖς.

Δι. φεύξεσθε πάντες· καὶ τόδ' αἰσχρόν, ἀσπίδας

θύρσοισι βακχῶν ἐκτρέπειν χαλκηλάτους

Πε. ἀπόρω γε τῷδε συμπεπλέγμεθα ξένω,

800

ὃς οὔτε πάσχων οὔτε δρῶν σιγήσεται.

Δι. ὦ τᾶν, ἔτ' ἔστιν εὖ καταστήσαι τάδε.

Πε. τί δρῶντα; δουλεύοντα δουλείαις ἐμαῖς;

Δι. ἐγὼ γυναῖκας δεῦρ' ὄπλων ἄξω δίχα.

Πε. οἴμοι· τόδ' ἤδη δόλιον ἔς με μηχανᾶ.

805

Δι. ποῖόν τι, σῶσαί σ' εἰ θέλω τέχναις ἐμαῖς;

Πε. ξυνέθεσθε κοινῇ τάδ', ἵνα βακχεύητ' αἰεὶ.

- Δι. καὶ μὴν ξυνεθέμην—τοὔτό γ' ἔστι—τῷ θεῷ. _____
- Πε. ἐκφέρετέ μοι δεῦρ' ὄπλα, σὺ δὲ παῦσαι λέγων. _____
- Δι. ἄ. 810 _____
 βούλη σφ' ἐν ὄρεσι συγκαθημένας ἰδεῖν; _____
- Πε. μάλιστα, μυρίον γε δούς χρυσοῦ σταθμόν. _____
- Δι. τί δ' εἰς ἔρωτα τοῦδε πέπτωκας μέγαν; _____
- Πε. λυπρῶς νιν εἰσίδοιμ' ἂν ἐξωνωμένας. _____
- Δι. ὅμως δ' ἴδοις ἂν ἠδέως ἅ σοι πικρά; 815 _____
- Πε. σάφ' ἴσθι, σιγῇ γ' ὑπ' ἐλάταις καθήμενος. _____
- Δι. ἀλλ' ἐξιγνεύουσίν σε, κἂν ἔλθῃς λάθρα. _____
- Πε. ἀλλ' ἐμφανῶς· καλῶς γὰρ ἐξεῖπας τάδε. _____
- Δι. ἄγωμεν οὖν σε κάπιχειρήσεις ὁδῷ; _____
- Πε. ἄγ' ὡς τάχιστα, τοῦ χρόνου δέ σοι φθονῶ. 820 _____
- Δι. στείλαι νυν ἀμφὶ χρωτὶ βυσσίνους πέπλους. _____
- Πε. τί δὴ τόδ'; ἐς γυναῖκας ἐξ ἀνδρὸς τελῶ; _____
- Δι. μή σε κτάνωσω, ἣν ἀνήρ ὀφθῆς ἐκεῖ. _____
- Πε. εὐ γ' εἶπας αὖ τόδ'· ὥς τις εἶ πάλαι σοφός. _____
- Δι. Διόνυσος ἡμᾶς ἐξεμούσωσεν τάδε. 825 _____
- Πε. πῶς οὖν γένοιτ' ἂν ἂ σύ με νουθετεῖς καλῶς; _____
- Δι. ἐγὼ στελῶ σε δωμάτων ἔσω μολών. _____
- Πε. τίνα στολήν; ἦ θήλυν; ἀλλ' αἰδῶς μ' ἔχει. _____
- Δι. οὐκέτι θεατῆς μαινάδων πρόθυμος εἶ. _____

- Πε. στολήν δὲ τίνα φῆς ἀμφὶ χρωτ' ἐμὸν βαλεῖν; 830 _____
- Δι. κόμην μὲν ἐπὶ σῶ κρατὶ ταναὸν ἐκτενώ. _____
- Πε. τὸ δεύτερον δὲ σχῆμα τοῦ κόσμου τί μοι; _____
- Δι. πέπλοι ποδήρεις· ἐπὶ κάρᾳ δ' ἔσται μίτρα. _____
- Πε. ἦ καὶ τι πρὸς τοῖσδ' ἄλλο προσθήσεις ἐμοί; _____
- Δι. θύρσον γε χειρὶ καὶ νεβροῦ στικτὸν δέρας. 835 _____
- Πε. οὐκ ἂν δυναίμην θήλυν ἐνδύναι στολήν. _____
- Δι. ἀλλ' αἶμα θήσεις συμβαλὼν βάκχαις μάχην. _____
- Πε. ὀρθῶς· μολεῖν χρῆ πρότον εἰς κατασκοπήν. _____
- Δι. σοφώτερον γοῦν ἢ κακοῖς θηρᾶν κακά. _____
- Πε. καὶ πῶς δι' ἄστεως εἶμι Καδμείους λαθῶν; 840 _____
- Δι. ὁδοὺς ἐρήμους ἴμεν· ἐγὼ δ' ἠγήσομαι. _____
- Πε. πᾶν κρείσσον ὥστε μὴ ἴγγελᾶν βάκχας ἐμοί.
ἐλθόντ' ἐς οἴκους . . . ἂν δοκῆ βουλευσομαι. _____
- Δι. ἔξεστι· πάντη τό γ' ἐμὸν εὐτρεπὲς πάρα. _____
- Πε. στείχομι' ἄν· ἦ γὰρ ὄπλ' ἔχων πορεύσομαι 845 _____
ἦ τοῖσι σοῖσι πείσομαι βουλεύμασιν. _____
- Δι. γυναῖκες, ἀνὴρ ἐς βόλον καθίσταται, 848 _____
ἤξει δὲ βάκχας, οὗ θανῶν δώσει δίκην. 847 _____
- Διόνυσε, νῦν σὸν ἔργον· οὐ γὰρ εἶ πρόσω· 849 _____
τεισάμεθ' αὐτόν. πρῶτα δ' ἔκστησον φρενῶν, 850 _____
ἐνεῖς ἐλαφρὰν λύσσαν· ὡς φρονῶν μὲν εὔ _____

οὐ μὴ θελήσῃ θήλυν ἐνδύναϊ στολήν,

ἔξω δ' ἐλαύνων τοῦ φρονεῖν ἐνδύσεται.

χρήζω δέ νιν γέλωτα Θηβαίοις ὀφλεῖν

γυναικόμορφον ἀγόμενον δι' ἄστεως

855

ἐκ τῶν ἀπειλῶν τῶν πρὶν, αἰσι δεινὸς ἦν.

ἀλλ' εἴμι κόσμον ὄνπερ εἰς Ἄϊδου λαβῶν

ἄπεισι μητρὸς ἐκ χεροῖν κατασφαγεῖς,

Πενθεὶ προσάψων· γνῶσεται δὲ τὸν Διὸς

Διόνυσον, ὃς πέφυκεν ἐν τέλει θεός,

860

δεινότατος, ἀνθρώποισι δ' ἡπιώτατος.

Χο. ἄρ' ἐν παννυχίοις χοροῖς

στρ.

θήσω ποτὲ λευκὸν

πόδ' ἀναβακχεύουσα, δέραν

εἰς αἰθέρα δροσερὸν ρίπτουσ',

865

ὡς νεβρὸς χλοεραῖς ἐμπαί-

ζουσα λείμακος ἡδοναῖς,

ἡνίκ' ἂν φοβερὰν φύγη

θήραν ἔξω φυλακᾶς

εὐπλέκτων ὑπὲρ ἀρκύων,

870

θωῦσσαν δὲ κυναγέτας

συντείνῃ δράμημα κυνῶν·

μόχθοις τ' ὠκυδρόμοις τ' ἀέλ-

λαις θρώσκει πεδίον

παραποτάμιον, ἠδομένα

βροτῶν ἐρημίαις σκιαρο-

875 _____

κόμοιό τ' ἔρνεσιν ὕλας.

τί τὸ σοφόν; ἢ τί τὸ κάλλιον

παρὰ θεῶν γέρας ἐν βροτοῖς

ἢ χεῖρ' ὑπὲρ κορυφᾶς

τῶν ἐχθρῶν κρείσσω κατέχει;

880 _____

ὄ τι καλὸν φίλον αἰεί.

ὀρμᾶται μόλις, ἀλλ' ὅμως

ἀντ. _____

πιστόν <τι> τὸ θεῖον

σθένος· ἀπευθύνει δὲ βροτῶν

τούς τ' ἀγνωμοσύναν τιμῶν-

885 _____

τας καὶ μὴ τὰ θεῶν αὔξον-

τας σὺν μαινομένα δόξα.

κρυπτεύουσι δὲ ποικίλως

δαρὸν χρόνου πόδα καὶ

θηρῶσιν τὸν ἄσεπτον. οὐ

890 _____

γὰρ κρείσσόν ποτε τῶν νόμων

γιγνώσκειν χρῆ καὶ μελετᾶν.

κούφα γὰρ δαπάνα νομί-

ζειν ἰσχὺν τόδ' ἔχει,

ὄ τι ποτ' ἄρα τὸ δαιμόνιον,

τό τ' ἐν χρόνῳ μακρῷ νόμιμον

αἰεὶ φύσει τε πεφυκός.

τί τὸ σοφόν; ἢ τί τὸ κάλλιον

παρὰ θεῶν γέρας ἐν βροτοῖς

ἢ χεῖρ' ὑπὲρ κορυφᾶς

τῶν ἐχθρῶν κρείσσω κατέχειν;

ὄ τι καλὸν φίλον αἰεὶ.

εὐδαίμων μὲν ὄς ἐκ θαλάσσης

ἔφυγε χεῖμα, λιμένα δ' ἔκιχεν·

εὐδαίμων δ' ὄς ὑπερθε μόχθων

ἐγένεθ'· ἐτέρα δ' ἕτερος ἕτερον

ὄλβῳ καὶ δυνάμει παρήλθεν.

μυρία δ' ἔτι μυρίοις

εἰσὶν ἐλπίδες· αἱ μὲν

τελευτῶσιν ἐν ὄλβῳ

βροτοῖς, αἱ δ' ἀπέβησαν·

τὸ δὲ κατ' ἡμᾶρ ὅτῳ βίωτος

εὐδαίμων, μακαρίζω.

Δι. σὲ τὸν πρόθυμον ὄνθ' ἂ μὴ χρεῶν ὄρᾶν

σπεύδοντά τ' ἀσπούδαστα, Πενθέα λέγω,

ἔξιθι πάροιθε δωμάτων, ὄφθητί μοι,

σκευὴν γυναικὸς μαινάδος βάκχης ἔχων, 915 _____

μητρός τε τῆς σῆς καὶ λόχου κατάσκοπος· _____

πρέπεις δὲ Κάδμου θυγατέρων μορφὴν μιᾶ. _____

Πε. καὶ μὴν ὄραν μοι δύο μὲν ἡλίους δοκῶ, _____

δισσὰς δὲ Θήβας καὶ πόλισμ' ἐπτάστομον· _____

καὶ ταῦρος ἡμῖν πρόσθεν ἡγεῖσθαι δοκεῖς 920 _____

καὶ σῶ κέρατα κρατὶ προσπεφυκέναι. _____

ἀλλ' ἦ ποτ' ἦσθα θήρ; τεταύρωσαι γὰρ οὖν. _____

Δι. ὁ θεὸς ὀμαρτεῖ, πρόσθεν ὧν οὐκ εὐμενῆς, _____

ἔνσπονδος ἡμῖν· νῦν δ' ὄρας ἃ χρὴ σ' ὄραν. _____

Πε. τί φαίνομαι δῆτ'; οὐχὶ τὴν Ἴνους στάσιω 925 _____

ἢ τὴν Ἀγαυῆς ἐστάναι, μητρός γ' ἐμῆς; _____

Δι. αὐτὰς ἐκείνας εἰσορᾶν δοκῶ σ' ὄρων. _____

ἀλλ' ἐξ ἔδρας σοι πλόκαμος ἐξέστηχ' ὄδε, _____

οὐχ ὡς ἐγὼ νιν ὑπὸ μίτρα καθήρμισα. _____

Πε. ἔνδον προσείων αὐτὸν ἀνασείων τ' ἐγὼ 930 _____

καὶ βακχιάζων ἐξ ἔδρας μεθώρμισα. _____

Δι. ἀλλ' αὐτὸν ἡμεῖς, οἷς σε θεραπεύειν μέλει, _____

πάλιν καταστελοῦμεν· ἀλλ' ὄρθου κάρα. _____

Πε. ἰδοῦ, σὺ κόσμει· σοὶ γὰρ ἀνακείμεσθα δῆ. _____

Δι. ζῶναί τέ σοι χαλῶσι κούχ ἐξῆς πέπλων 935 _____

στολίδες ὑπὸ σφυροῖσι τείνουσιν σέθεν. _____

- Πε. κάμοι δοκοῦσι παρά γε δεξιὸν πόδα·
τὰνθένδε δ' ὀρθῶς παρὰ τένοντ' ἔχει πέπλος.
- Δι. ἦ πού με τῶν σῶν πρῶτον ἠγήση φίλων,
ὅταν παρὰ λόγον σώφρονας βάκχας ἴδης. 940
- Πε. πότερα δὲ θύρσον δεξιᾷ λαβὼν χερὶ
ἦ τῆδε, βάκχη μᾶλλον εἰκασθήσομαι;
- Δι. ἐν δεξιᾷ χρῆ χάμα δεξιῷ ποδὶ
αἴρειν νιν· αἰνῶ δ' ὅτι μεθέστηκας φρενῶν.
- Πε. ἀρ' ἂν δυναίμην τὰς Κιθαιρῶνος πτυχὰς 945
αὐταῖσι βάκχαις τοῖς ἐμοῖς ὤμοις φέρειν;
- Δι. δύναί' ἄν, εἰ βούλοιο· τὰς δὲ πρὶν φρένας
οὐκ εἶχες ὑγίεις, νῦν δ' ἔχεις οἶας σε δεῖ.
- Πε. μοχλοὺς φέρωμεν; ἦ χεροῖν ἀνασπάσω
κορυφαῖς ὑποβαλὼν ὦμον ἢ βραχίονα; 950
- Δι. μὴ σύ γε τὰ Νυμφῶν διολέσης ἰδρύματα
καὶ Πανὸς ἔδρας ἔνθ' ἔχει συρίγματα.
- Πε. καλῶς ἔλεξας· οὐ σθένει νικητέον
γυναῖκας· ἐλάττειν δ' ἐμὸν κρύψω δέμας.
- Δι. κρύψη σὺ κρύψιν ἦν σε κρυφθῆναι χρεῶν, 955
ἐλθόντα δόλιον μαινάδων κατὰσκοπον.
- Πε. καὶ μὴν δοκῶ σφᾶς ἐν λόχμαῖς ὄρνιθας ὡς
λέκτρων ἔχεσθαι φιλτάτοις ἐν ἔρκεσιν.

- Δι. οὐκοῦν ἐπ' αὐτὸ τοῦτ' ἀποστέλλῃ φύλαξ·
λήψη δ' ἴσως σφᾶς, ἦν σὺ μὴ ληφθῆς πάρος. 960
- Πε. κόμιζε διὰ μέσης με Θηβαίας χθονός·
μόνος γὰρ αὐτῶν εἰμ' ἀνὴρ τολμῶν τόδε.
- Δι. μόνος σὺ πόλεως τῆσδ' ὑπερκάμνεις, μόνος·
τοιγάρ σ' ἀγῶνες ἀναμένουσιν οὖς ἐχρῆν.
ἔπου δέ· πομπὸς [δ'] εἰμ' ἐγὼ σωτήριος, 965
κεῖθεν δ' ἀπάξει σ' ἄλλος.
- Πε. ἡ τεκοῦσά γε.
- Δι. ἐπίσημον ὄντα πᾶσιν.
- Πε. ἐπὶ τὸδ' ἔρχομαι.
- Δι. φερόμενος ἦξεις . . .
- Πε. ἀβρότητ' ἐμὴν λέγεις.
- Δι. ἐν χερσὶ μητρός.
- Πε. καὶ τρυφᾶν μ' ἀναγκάσεις.
- Δι. τρυφάς γε τοιάσδε. 970
- Πε. ἀξίων μὲν ἄπτομαι.
- Δι. δεινὸς σὺ δεινὸς καπὶ δειν' ἔρχῃ πάθη,
ᾧστ' οὐρανῷ στηρίζον εὐρήσεις κλέος.
ἔκτειν', Ἀγαθή, χεῖρας αἷ θ' ὁμόσποροι
Κάδμου θυγατέρες· τὸν νεανίαν ἄγω
τόνδ' εἰς ἀγῶνα μέγαν, ὃ νικήσων δ' ἐγὼ 975

καὶ Βρόμιος ἔσται. τᾶλλα δ' αὐτὸ σημαίνει.

Χο. ἴτε θεαὶ Λύσσης κύνες ἴτ' εἰς ὄρος,

στρ. _____

θίασον ἔνθ' ἔχουσι Κάδμου κόραι,

ἀνοιστρήσατέ νιν

ἐπὶ τὸν ἐν γυναικομίμῳ στολᾶ

980 _____

λυσσώδη κατάσκοπον μαινάδων.

μάτηρ πρῶτά νιν λευρᾶς ἀπὸ πέτρας

ἢ σκόλοπος ὄψεται

δοκεύοντα, μαινάσιν δ' ἀπύσει·

Τίς ὄδ' ὀρειδρόμων

985 _____

μαστήρ Καδμείων ἐς ὄρος ἐς ὄρος ἔμολ'

ἔμολεν, ᾧ βάκχαι; τίς ἄρα νιν ἔτεκεν;

οὐ γὰρ ἐξ αἵματος

γυναικῶν ἔφυ, λεαίνας δέ τινος

ὄδ' ἢ Γοργόνων Λιβυσσᾶν γένος.

990 _____

ἴτω δίκαι φανερός, ἴτω ξιφηφόρος

992 _____

φονεύουσα λαϊμῶν διαμπὰξ

τὸν ἄθεον ἄνομον ἄδικον Ἐχίονος

995 _____

γόνον γηγενῆ.

ὄς ἀδίκῳ γνώμα παρανόμῳ τ' ὄργᾳ

ἀντ. _____

περὶ <σὰ> Βάκχι', ὄργια ματρός τε σᾶς

μανείσα πραπίδι

παρακόπῳ τε λήματι στέλλεται,

1000 _____

τάνικατον ὡς κρατήσων βία,

γνωμῶν σωφρόνα θάνατος ἀπροφάσι-

στος ἐς τὰ θεῶν ἔφν·

βροτείως τ' ἔχειν ἄλυπος βίος.

τὸ σοφὸν οὐ φθονῶ·

1005 _____

χαίρω θηρεύουσα· τὰ δ' ἕτερα μεγάλα

φανερά τ'· ὦ, νάει<ν> ἐπὶ τὰ καλὰ βίον,

ἡμαρ ἐς νύκτα τ' εὐ-

αγοῦντ' εὐσεβεῖν, τὰ δ' ἔξω νόμιμα

δίκας ἐκβαλόντα τιμῶν θεούς.

1010 _____

ἴτω δίκαι φανερός, ἴτω ξιφηφόρος

1013 _____

φονεύουσα λαιμῶν διαμπάξ

1014 _____

τὸν ἄθεον ἄνομον ἄδικον Ἐχίονος

1015 _____

τόκον γηγενῆ.

1016 _____

φάνηθι ταῦρος ἢ πολύκρανος ἰδεῖν

1018 ἐπωδ. _____

δράκων ἢ πυριφλέγων ὄρασθαι λέων.

1019 _____

ἴθ', ὦ Βάκχε, θηραγρευτῆ βακχῶν

1020 _____

γελῶντι προσώπῳ περίβαλε βρόχον

θανάσιμον ὑπ' ἀγέλαν πεσόν-

τι τὰν μαινάδων.

Αγ. β ὦ δῶμ' ὃ πρὶν ποτ' εὐτύχεις ἀν' Ἑλλάδα,

Σιδωνίου γέροντος, ὃς τὸ γηγενὲς 1025 _____

δράκοντος ἔσπειρ' Ὀφειος ἐν γαίᾳ θέρος, _____

ὥς σε στενάζω, δούλος ὦν μὲν, ἀλλ' ὅμως _____

[χρηστοῖσι δούλοις συμφορὰ τὰ δεσποτῶν]. _____

Χο. τί δ' ἔστιν; ἐκ βακχῶν τι μηνύεις νέον; _____

Αγ. β Πενθεὺς ὄλωλεν, παῖς Ἐχίονος πατρός. 1030 _____

Χο. ὦναξ Βρόμιε, θεὸς φαίνη μέγας. _____

Αγ. β πῶς φῆς; τί τοῦτ' ἔλεξας; ἢ ἔπι τοῖς ἐμοῖς _____

χαίρεις κακῶς πράσσουσι δεσπότης, γύναι; _____

Χο. εὐάζω ξένα μέλεσι βαρβάροις· _____

οὐκέτι γὰρ δεσμῶν ὑπὸ φόβῳ πτήσσω. 1035 _____

Αγ. β Θήβας δ' ἀνάνδρους ᾧδ' ἄγεις . . . _____

* _____

Χο. ὁ Διόνυσος ὁ Διόνυσος, οὐ Θῆβαι _____

κράτος ἔχουσ' ἐμόν. _____

Αγ. β συγγνωστὰ μὲν σοι, πλὴν ἐπ' ἐξειργασμένοις _____

κακοῖσι χαίρειν, ᾧ γυναῖκες, οὐ καλόν. 1040 _____

Χο. ἔννεπέ μοι, φράσον, τίνι μόρῳ θνήσκει _____

ἄδικος ἄδικά τ' ἐκπορίζων ἀνὴρ; _____

Αγ. β ἐπεὶ θεράπνας τῆσδε Θηβαίας χθονὸς _____

λιπόντες ἐξέβημεν Ἄσωποῦ ρόας, _____

λέπας Κιθαιρώνειον εἰσεβάλλομεν 1045 _____

Πενθεύς τε κἀγώ—δεσπότη γὰρ εἰπόμην—

ξένος θ' ὃς ἡμῖν πομπὸς ἦν θεωρίας.

πρῶτον μὲν οὖν ποιηρὸν ἴζομεν νάπος,

τά τ' ἐκ ποδῶν σιγηλὰ καὶ γλώσσης ἄπο

σῶζοντες, ὡς ὀρῶμεν οὐχ ὀρώμενοι.

1050

ἦν δ' ἄγκος ἀμφίκρημμον, ὕδασι διάβροχον,

πέυκαισι συσκιάζον, ἔνθα μαινάδες

καθῆντ' ἔχουσαι χεῖρας ἐν τερπνοῖς πόνοις.

αἱ μὲν γὰρ αὐτῶν θύρσον ἐκλελοιπότα

κισσῶ κομήτην αὐθις ἐξανέστεφον,

1055

αἱ δ', ἐκλιπούσαι ποικίλ' ὡς πῶλοι ζυγά,

βακχεῖον ἀντέκλαζον ἀλλήλαις μέλος.

Πενθεύς δ' ὁ τλήμων θῆλυν οὐχ ὀρών ὄχλον

ἔλεξε τοιάδ'· ὦ ξέν', οὐ μὲν ἔσταμεν,

οὐκ ἐξικνούμαι μαινάδων ὄσσοις νόθων·

1060

ὄχθων δ' ἔπ', ἀμβὰς ἐς ἐλάτην ὑψαύχενα,

ἴδοιμ' ἂν ὀρθῶς μαινάδων αἰσχροουργίαν.

τοῦντεῦθεν ἤδη τοῦ ξένου <τὸ> θαυμ' ὀρώ·

λαβὼν γὰρ ἐλάτης οὐράνιον ἄκρον κλάδον

κατῆγεν, ἦγεν, ἦγεν ἐς μέλαν πέδον·

1065

κυκλοῦτο δ' ὥστε τόξον ἢ κυρτὸς τροχὸς

τόρνῳ γραφόμενος περιφορὰν ἔλκει δρόμον·

ὡς κλών' ὄρειον ὁ ξένος χεροῖν ἄγων

ἔκαμπτεν ἐς γῆν, ἔργματ' οὐχὶ θνητὰ δρών.

Πενθέα δ' ἰδρύσας ἐλατίνων ὄζων ἔπι,

ὀρθὸν μεθίει διὰ χερῶν βλάστημ' ἄνω

ἀτρέμα, φυλάσσω μὴ ἀναχαιτίσειέ νιν,

ὀρθὴ δ' ἐς ὀρθὸν αἰθέρ' ἐστηρίζετο,

ἔχουσα νώτοις δεσπότην ἐφήμενον·

ᾧφθη δὲ μάλλον ἢ κατείδε μαινάδας.

ὅσον γὰρ οὐπω δηλὸς ἦν θάσσω ἄνω,

καὶ τὸν ξένον μὲν οὐκέτ' εἰσορᾶν παρῆν,

ἐκ δ' αἰθέρος φωνή τις, ὡς μὲν εἰκάσαι

Διόνυσος, ἀνεβόησεν· ὦ νεάνιδες,

ἄγω τὸν ὑμᾶς καμὲ τὰμά τ' ὄργια

γέλων τιθέμενον· ἀλλὰ τιμωρεῖσθέ νιν.

καὶ ταῦθ' ἄμ' ἠγόρευε καὶ πρὸς οὐρανὸν

καὶ γαῖαν ἐστήριξε φῶς σεμνοῦ πυρός.

σίγησε δ' αἰθήρ, σίγα δ' ὕλιμος νάπη

φύλλ' εἶχε, θηρῶν δ' οὐκ ἂν ἤκουσας βοήν.

αἰ δ' ὡσὶν ἠχῆν οὐ σαφῶς δεδεγμένοι

ἔστησαν ὀρθαὶ καὶ διήνεγκαν κόρας.

ὁ δ' αὖθις ἐπεκέλευσεν· ὡς δ' ἐγνώρισαν

σαφῆ κελευσμὸν Βακχίου Κάδμου κόραι,

ἦξαν πελείας ὠκύτητ' οὐχ ἦσσονες

1090 _____

ποδῶν τρέχουσαι συντόνοις δραμήμασι,

μήτηρ Ἀγαυή σύγγονοί θ' ὁμόσποροι

πᾶσαί τε βάκχαι· διὰ δὲ χειμάρρου νάπης

ἀγμῶν τ' ἐπήδων θεοῦ πνοαῖσιν ἐμμανεῖς.

ὥς δ' εἶδον ἐλάτη δεσπότην ἐφήμενον,

1095 _____

πρῶτον μὲν αὐτοῦ χερμάδας κραταιβόλους

ἔρριπτον, ἀντίπυργον ἐπιβᾶσαι πέτραν,

ὄζοισί τ' ἐλατίνοισιν ἠκοντίζετο.

ἄλλαι δὲ θύρσους ἴεσαν δι' αἰθέρος

Πενθέως, στόχον δύστηνον· ἀλλ' οὐκ ἦνυτον.

1100 _____

κρείσσον γὰρ ὕψος τῆς προθυμίας ἔχων

καθήσθ' ὁ τλήμων, ἀπορία λελημμένος.

τέλος δὲ δρυῖνους συγκεραυνοῦσαι κλάδους

ρίζας ἀνεσπάρασσον ἀσιδήροις μοχλοῖς.

ἐπεὶ δὲ μόχθων τέρματ' οὐκ ἐξήνυτον,

1105 _____

ἔλεξ' Ἀγαυή· Φέρε, περιστᾶσαι κύκλω

πτόρθου λάβεσθε, μαινάδες, τὸν ἀμβάτην

θῆρ' ὡς ἔλωμεν, μηδ' ἀπαγγεῖλη θεοῦ

χοροὺς κρυφαίους. αἱ δὲ μυρίαν χέρα

προσέθεσαν ἐλάτη κάξανέσπασαν χθονός·

1110 _____

ὑψοῦ δὲ θάσσων ὑψόθεν χαμαιριφῆς

πίπτει πρὸς οὐδας μυρίοις οἰμώγμασιν

Πενθεύς· κακοῦ γὰρ ἐγγυὺς ὦν ἐμάνθανεν.

πρώτη δὲ μήτηρ ἤρξεν ἱερέα φόνου

καὶ προσπίτνει νιν· ὃ δὲ μήτραν κόμης ἄπο 1115

ἔρριψεν, ὡς νιν γνωρίσασα μὴ κτάνοι

τλήμων Ἀγαυή, καὶ λέγει, παρηίδος

ψαύων· Ἐγὼ τοι, μήτηρ, εἰμί, παῖς σέθεν

Πενθεύς, ὃν ἔτεκες ἐν δόμοις Ἐχίονος·

οἴκτιρε δ' ὦ μήτέρ με, μηδὲ ταῖς ἐμαῖς 1120

ἀμαρτίαισι παῖδα σὸν κατακτάνης.

ἦ δ' ἀφρὸν ἐξιείσα καὶ διαστρόφους

κόρας ἐλίσσουσ', οὐ φρονουῖσ' ἂ χρηὴ φρονεῖν,

ἐκ Βακχίου κατείχετ', οὐδ' ἔπειθέ νιν.

λαβοῦσα δ' ὠλένης ἀριστερὰν χέρα, 1125

πλευραῖσιν ἀντιβᾶσα τοῦ δυσδαίμονος

ἀπεσπάραξεν ὤμον, οὐχ ὑπὸ σθένους,

ἀλλ' ὁ θεὸς εὐμάρειαν ἐπεδίδου χεροῖν·

Ἴνῳ δὲ τὰπὶ θάτερ' ἐξειργάζετο,

ρήγνυσα σάρκας, Αὐτονόη τ' ὄχλος τε πᾶς 1130

ἐπέιχε βακχῶν· ἦν δὲ πᾶσ' ὁμοῦ βοή,

ὃ μὲν στενάζων ὅσον ἐτύγχαν' ἐμπνέων,

αἱ δ' ἠλάλαζον. ἔφερε δ' ἦ μὲν ὠλένην,

ἦ δ' ἴχνος αὐταῖς ἀρβύλαις· γυμνοῦντο δὲ _____

πλευραὶ σπαραγμοῖς· πᾶσα δ' ἡματωμένη 1135 _____

χείρας διεσφαίριζε σάρκα Πενθέως. _____

κεῖται δὲ χωρὶς σῶμα, τὸ μὲν ὑπὸ στύφλοις _____

πέτραις, τὸ δ' ὕλης ἐν βαθυξύλῳ φόβῃ, _____

οὐ ράδιον ζήτημα· κράτα δ' ἄθλιον, _____

ὄπερ λαβοῦσα τυγχάνει μήτηρ χεροῖν, 1140 _____

πήξασ' ἐπ' ἄκρον θύρσον ὡς ὀρεστέρου _____

φέρει λέοντος διὰ Κιθαιρῶνος μέσου, _____

λιποῦσ' ἀδελφὰς ἐν χοροῖσι μαινάδων. _____

χωρεῖ δὲ θήρα δυσπότημῳ γαυρουμένη _____

τειχέων ἔσω τῶνδ', ἀνακαλοῦσα Βάκχιον 1145 _____

τὸν ξυγκύναγον, τὸν ξυνεργάτην ἄγρας, _____

τὸν καλλίνικον, ᾧ δάκρυα νικηφορεῖ. _____

ἐγὼ μὲν οὖν <τῆδ'> ἐκποδῶν τῇ ξυμφορᾷ _____

ἄπειμ', Ἀγαθήν πρὶν μολεῖν πρὸς δώματα. _____

τὸ σωφρονεῖν δὲ καὶ σέβειν τὰ τῶν θεῶν 1150 _____

κάλλιστον· οἶμαι δ' αὐτὸ καὶ σοφώτατον _____

θνητοῖσιν εἶναι κτήμα τοῖσι χρωμένοις. _____

Χο. ἀναχορεύσωμεν Βάκχιον, _____

ἀναβοάσωμεν ξυμφορὰν _____

τὰν τοῦ δράκοντος Πενθέος ἐκγενέτα· 1155 _____

ὄς τὰν θηλυγενῆ στολὰν

νάρθηκά τε, πιστὸν Ἴαιδαν,

ἔλαβεν εὐθυρσον,

ταῦρον προηγητήρα συμφορᾶς ἔχων.

βάκχαι Καδμείαι,

1160

τὸν καλλίνικον κλεινὸν ἐξεπράξατε

ἐς στόνον, ἐς δάκρυα.

καλὸς ἀγών, χερ' αἵματι στάζουσαν

περιβαλεῖν τέκνου.

ἀλλ', εἰσορῶ γὰρ ἐς δόμους ὀρμωμένην

1165

Πενθέως Ἀγαθήν μητέρ' ἐν διαστρόφοις

ὄσσοις, δέχεσθε κῶμον εὐίου θεοῦ.

Αγα. Ἀσιάδες βάκχαι— Χο. τί μ' ὀροθύνεις, ᾧ; στρ. _____

Αγα. φέρομεν ἐξ ὀρέων

ἔλικα νεότομον ἐπὶ μέλαθρα,

1170

μακάριον θήραν.

Χο. ὀρῶ καί σε δέξομαι σύγκωμον.

Αγα. ἔμαρψα τόνδ' ἄνευ βρόχων

<λέοντος ἀγροτέρου> νέον Ἴνιν·

ὡς ὀρᾶν πάρα.

1175

Χο. πόθεν ἐρημίας;

Αγα. Κιθαιρῶν . . . Χο. Κιθαιρῶν;

- Αγα. κατεφόνευσέ νιν. _____
- Χο. τίς ἄ βαλοῦσα; Αγα. πρῶτον ἐμὸν τὸ γέρας. _____
- μάκαιρ' Ἀγαυή κληζόμεθ' ἐν θιάσοις. 1180 _____
- Χο. τίς ἄλλα; Αγα. τὰ Κάδμου . . . _____
- Χο. τί Κάδμου; Αγα. Γένεθλα _____
- μετ' ἐμὲ μετ' ἐμὲ τοῦδ' 1182b _____
- ἔθιγε θηρός· εὐτυχῆς γ' ἄδ' ἄγρα. _____
- Χο. * _____
- Αγα. μέτεχέ νιν θοίνας. Χο. τί; μετέχω, τλᾶμον; ἀντ. _____
- Αγα. νέος ὁ μόσχος ἄρ- 1185 _____
- τι γένυν ὑπὸ κόρυθ' ἀπαλότριχα _____
- κατάκομον θάλλει. _____
- Χο. πρέπει γ' ὥστε θῆρ ἄγραυλος φόβη. _____
- Αγα. ὁ Βάκχιος κυναγέτας _____
- σοφὸς σοφῶς ἀνέπηλ' ἐπὶ θῆρα 1190 _____
- τόνδε μαινάδας. _____
- Χο. ὁ γὰρ ἄναξ ἀγρεύς. _____
- Αγα. ἐπαινείς; Χο. ἐπαινῶ. _____
- Αγα. τάχα δὲ Καδμείοι . . . _____
- Χο. καὶ παῖς γε Πενθέης . . . Αγα. ματέρ' ἐπαινέσεται, 1195 _____
- λαβοῦσαν ἄγραν τάνδε λεοντοφυή. _____
- Χο. περισσάν. Αγα. περισσῶς. _____

Χο. ἀγάλλη; Ἀγα. γέγηθα,

μεγάλα μεγάλα καὶ

1198b

φανερὰ τᾶδ' ἄγρα κατειργασμένα.

Χο. δείξόν νυν, ὦ τάλαινα, σὴν νικηφόρον

1200

ἄστοῖσιν ἄγραν ἣν φέρουσ' ἐλήλυθας.

Ἀγα. ὦ καλλίπυργον ἄστυ Θηβαίας χθονὸς

ναίοντες, ἔλθεθ' ὡς ἴδητε τήνδ' ἄγραν,

Κάδμου θυγατέρες θηρὸς ἣν ἠγρεύσαμεν,

οὐκ ἀγκυλητοῖς Θεσσαλῶν στοχάσμασιν,

1205

οὐ δικτύοισιν, ἀλλὰ λευκοπήχεσι

χειρῶν ἀκμαῖσιν. κᾶτα κομπάζειν χρεῶν

καὶ λογχοποιῶν ὄργανα κτᾶσθαι μάτην;

ἡμεῖς δέ γ' αὐτῇ χειρὶ τόνδε θ' εἴλομεν,

χωρὶς τε θηρὸς ἄρθρα διεφορήσαμεν.

1210

ποῦ μοι πατὴρ ὁ πρέσβυς; ἐλθέτω πέλας.

Πενθέως τ' ἐμὸς παῖς ποῦ 'στιν; αἰρέσθω λαβῶν

πηκτῶν πρὸς οἴκους κλιμάκων προσαμβάσεις,

ὡς πασσαλεύση κρᾶτα τριγλύφοις τόδε

λέοντος ὃν πάρεμι θηράσασ' ἐγώ.

1215

Κα. ἔπεσθέ μοι φέροντες ἄθλιον βάρος

Πενθέως, ἔπεσθε, πρόσπολοι, δόμων πάρος,

οὐδ' σῶμα μοχθῶν μυρίοις ζητήμασιν

φέρω τόδ', εὐρῶν ἐν Κιθαιρῶνος πτυχαῖς

διασπαρακτόν, κοῦδέν ἐν ταύτῳ πέδῳ

1220

λαβῶν, ἐν ὕλῃ κείμενον δυσσευρέτῳ.

ἤκουσα γάρ του θυγατέρων τολμήματα,

ἤδη κατ' ἄστυ τειχέων ἔσω βεβῶς

σὺν τῷ γέροντι Τειρεσίᾳ Βακχῶν πάρα·

πάλιν δὲ κάμψας εἰς ὄρος κομίζομαι

1225

τὸν κατθανόντα παῖδα Μαινάδων ὕπο.

καὶ τὴν μὲν Ἀκτέων' Ἀρισταίῳ ποτὲ

τεκοῦσαν εἶδον Αὐτονόην Ἰνώ θ' ἅμα

ἔτ' ἀμφὶ δρυμοὺς οἰστροπλήγας ἀθλίας,

τὴν δ' εἶπέ τίς μοι δεῦρο βακχεῖῳ ποδὶ

1230

στείχειν Ἀγαύην, οὐδ' ἄκραντ' ἠκούσαμεν·

λεύσσω γὰρ αὐτήν, ὄψιν οὐκ εὐδαίμονα.

Αγα. πάτερ, μέγιστον κομπάσαι πάρεστί σοι,

πάντων ἀρίστας θυγατέρας σπείραι μακρῶ

θνητῶν· ἀπάσας εἶπον, ἐξόχως δ' ἐμέ,

1235

ἢ τὰς παρ' ἰστοῖς ἐκλιπούσα κερκίδας

ἐς μείζον' ἦκω, θήρας ἀγρεύειν χεροῖν.

φέρω δ' ἐν ὠλέναισιν, ὡς ὄρῳ, τάδε

λαβοῦσα τᾶριστεία, σοῖσι πρὸς δόμοις

ὡς ἀγκρεμασθῆ· σὺ δέ, πάτερ, δέξαι χεροῖν·

1240

γαυρούμενος δὲ τοῖς ἐμοῖς ἀγρεύμασιν

κάλει φίλους ἐς δαῖτα· μακάριος γὰρ εἶ,

μακάριος, ἡμῶν τοιάδ' ἐξειργασμένων.

Κα. ὦ πένθος οὐ μετρητὸν οὐδ' οἶόν τ' ἰδεῖν,

φόνον ταλαίνας χερσὶν ἐξειργασμένων.

1245

καλὸν τὸ θῦμα καταβαλοῦσα δαίμοσιν

ἐπὶ δαῖτα Θήβας τάσδε κάμῃ παρακαλεῖς.

οἴμοι κακῶν μὲν πρῶτα σῶν, ἔπειτ' ἐμῶν·

ὡς ὁ θεὸς ἡμᾶς ἐνδίκως μὲν, ἀλλ' ἄγαν,

Βρόμιος ἄναξ ἀπώλεσ' οἰκείος γεγώς.

1250

Αγα. ὡς δύσκολον τὸ γῆρας ἀνθρώποις ἔφην

ἐν τ' ὄμμασι σκυθρωπόν. εἴθε παῖς ἐμὸς

εὐθηρὸς εἴη, μητρὸς εἰκασθεὶς τρόποις,

ὄτ' ἐν νεανίασι Θηβαίοις ἄμα

θηρῶν ὀριγνώτ'· ἀλλὰ θεομαχεῖν μόνον

1255

οἶός τ' ἐκεῖνος. νουθετητέος, πάτερ,

σοῦστίην. τίς αὐτὸν δεῦρ' ἂν ὄψιν εἰς ἐμὴν

καλέσειεν, ὡς ἴδην με τὴν εὐδαίμονα;

Κα. φεῦ φεῦ· φρονήσασαι μὲν οἷ' ἐδράσατε

ἀλγήσετ' ἄλγος δεινόν· εἰ δὲ διὰ τέλους

1260

ἐν τῷδ' ἀεὶ μενεῖτ' ἐν ᾧ καθέστατε,

οὐκ εὐτυχοῦσαι δόξετ' οὐχὶ δυστυχεῖν.

Αγα. τί δ' οὐ καλῶς τῶνδ' ἢ τί λυπηρῶς ἔχει;

Κα. πρῶτον μὲν ἐς τόνδ' αἰθέρ' ὄμμα σὸν μέθες.

Αγα. ἰδού· τί μοι τόνδ' ἐξυπείπας εἰσορᾶν;

1265 _____

Κα. ἔθ' αὐτὸς ἢ σοι μεταβολὰς ἔχειν δοκεῖ;

Αγα. λαμπρότερος ἢ πρὶν καὶ διειπετέστερος.

Κα. τὸ δὲ πτοηθὲν τόδ' ἔτι σῆ ψυχῇ πάρα;

Αγα. οὐκ οἶδα τοῦτος τοῦτο. γίγνομαι δέ πως

ἔννους, μετασταθείσα τῶν πάρος φρενῶν.

1270 _____

Κα. κλύοις ἂν οὖν τι κάποκρίναι' ἂν σαφῶς;

Αγα. ὡς ἐκλέλησμαι γ' ἂ πάρος εἵπομεν, πάτερ.

Κα. ἐς ποῖον ἦλθες οἶκον ὑμεναίων μέτα;

Αγα. Σπαρτῶ μ' ἔδωκας, ὡς λέγουσ', Ἐχίονι.

Κα. τίς οὖν ἐν οἴκοις παῖς ἐγένετο σῶ πόσει;

1275 _____

Αγα. Πενθεύς, ἐμῇ τε καὶ πατρὸς κοινωνία.

Κα. τίνος πρόσωπον δῆτ' ἐν ἀγκάλαις ἔχεις;

Αγα. λέοντος, ὡς γ' ἔφασκον αἱ θηρώμεναι.

Κα. σκέψαι νυν ὀρθῶς· βραχὺς ὁ μόχθος εἰσιδεῖν.

Αγα. ἔα, τί λεύσσω; τί φέρομαι τόδ' ἐν χεροῖν;

1280 _____

Κα. ἄθρησον αὐτὸ καὶ σαφέστερον μάθε.

Αγα. ὀρῶ μέγιστον ἄλγος ἢ τάλαιν' ἐγώ.

Κα. μῶν σοι λέοντι φαίνεται προσεικέναι;

Αγα. οὐκ, ἀλλὰ Πενθέως ἢ τάλαιν' ἔχω κάρα.

- Κα. ὠμωγμένον γε πρόσθεν ἢ σὲ γνωρίσαι. 1285 _____
- Αγα. τίς ἔκτανέν νιν; —πῶς ἐμὰς ἦλθεν χέρας; _____
- Κα. δύστην' ἀλήθει, ὡς ἐν οὐ καιρῷ πάρει. _____
- Αγα. λέγ', ὡς τὸ μέλλον καρδία πήδημ' ἔχει. _____
- Κα. σύ νιν κατέκτας καὶ κασίγνηται σέθεν. _____
- Αγα. ποῦ δ' ὤλετ'; ἢ κατ' οἶκον; ἢ ποίοις τόποις; 1290 _____
- Κα. οὐπερ πρὶν Ἀκτέωνα διέλαχον κύνες. _____
- Αγα. τί δ' ἐς Κιθαιρῶν' ἦλθε δυσδαίμων ὄδε; _____
- Κα. ἐκερτόμει θεὸν σὰς τε βακχείας μολών. _____
- Αγα. ἡμεῖς δ' ἐκέισε τίνι τρόπῳ κατήραμεν; _____
- Κα. ἐμάνητε, πᾶσά τ' ἐξεβακχεύθη πόλις. 1295 _____
- Αγα. Διόνυσος ἡμᾶς ὤλεσ', ἄρτι μανθάνω. _____
- Κα. ὕβριν <γ> ὕβρισθεῖς· θεὸν γὰρ οὐχ ἡγείσθῃ νιν. _____
- Αγα. τὸ φίλτατον δὲ σῶμα ποῦ παιδός, πάτερ; _____
- Κα. ἐγὼ μόλις τόδ' ἐξερευνήσας φέρω. _____
- Αγα. ἢ πᾶν ἐν ἄρθροις συγκεκλημένον καλῶς; 1300 _____
- Κα. *
- Αγα. Πενθεὶ δὲ τί μέρος ἀφροσύνης προσῆκ' ἐμῆς; _____
- Κα. ὑμῖν ἐγένεθ' ὅμοιος, οὐ σέβων θεόν. _____
- τοιγὰρ συνήψε πάντας ἐς μίαν βλάβην, _____
- ὑμᾶς τε τόνδε θ', ὥστε διολέσαι δόμους _____
- κάμ', ὅστις ἄτεκνος ἀρσένων παίδων γεγῶς 1305 _____

τῆς σῆς τόδ' ἔρνος, ὦ τάλαινα, νηδύος

αἴσχιστα καὶ κάκιστα κατθανόνθ' ὀρώ,

ὦ δῶμ' ἀνέβλεφ'—ὄς συνείχες, ὦ τέκνον,

τοῦμὸν μέλαθρον, παιδὸς ἐξ ἐμῆς γεγώς,

πόλει τε τάρβος ἦσθα· τὸν γέροντα δὲ

1310

οὐδεὶς ὑβρίζειν ἤθελ' εἰσορῶν τὸ σὸν

κάρα· δίκην γὰρ ἀξίαν ἐλάμβανες.

νῦν δ' ἐκ δόμων ἄτιμος ἐκβεβλήσομαι

ὁ Κάδμος ὁ μέγας, ὃς τὸ Θηβαίων γένος

ἔσπειρα καξήμησα κάλλιστον θέρος.

1315

ὦ φίλτατ' ἀνδρῶν—καὶ γὰρ οὐκέτ' ὦν ὅμως

τῶν φιλτάτων ἔμοιγ' ἀριθμήση, τέκνον—

οὐκέτι γενείου τοῦδε θιγγάνων χερί,

τὸν <μητρὸς> αὐδῶν <πατέρα> προσπτύξῃ, τέκνον,

λέγων· Τίς ἀδικεῖ, τίς σ' ἀτιμάζει, γέρον;

1320

τίς σὴν ταράσσει καρδίαν λυπηρὸς ὦν;

λέγ', ὡς κολάζω τὸν ἀδικοῦντά σ', ὦ πάτερ.

νῦν δ' ἄθλιος μὲν εἰμ' ἐγώ, τλήμων δὲ σύ.

οἰκτρὰ δὲ μήτηρ, τλήμονες δὲ σύγγονοι.

εἰ δ' ἔστιν ὅστις δαιμόνων ὑπερφρονεῖ,

1325

ἐς τοῦδ' ἀθρήσας θάνατον ἡγείσθω θεούς.

Χο. τὸ μὲν σὸν ἀλγῶ, Κάδμε· σὸς δ' ἔχει δίκην

παῖς παιδὸς ἀξίαν μὲν, ἀλγεινὴν δὲ σοί.

Αγα. ὦ πάτερ, ὄρῃς γὰρ τᾶμ' ὅσῳ μετεστράφη...

*

Δι. δράκων γενήσῃ μεταβαλὼν, δάμαρ τε σὴ

1330

ἐκθηριωθεῖσ' ὄφεος ἀλλάξει τύπον,

ἦν Ἄρεος ἔσχεσ' Ἄρμονίαν θνητὸς γεγώς.

ὄχον δὲ μύσχων, χρησμὸς ὡς λέγει Διός,

ἐλᾶς μετ' ἀλόχου, βαρβάρων ἠγούμενος.

πολλὰς δὲ πέρσεις ἀναρίθμῳ στρατεύματι

1335

πόλεις· ὅταν δὲ Λοξίου χρηστήριον

διαρπάσῃσι, νόστον ἄθλιον πάλιν

σχήσουσι· σὲ δ' Ἄρης Ἄρμονίαν τε ρύσεται

μακάρων τ' ἐς αἶαν σὸν καθιδρύσει βίον.

ταῦτ' οὐχὶ θνητοῦ πατρὸς ἐκγεγώς λέγω

1340

Διόνυσος, ἀλλὰ Ζηνός· εἰ δὲ σωφρονεῖν

ἔγνωθ', ὅτ' οὐκ ἠθέλετε, τὸν Διὸς γόνον

εὐδαιμονεῖτ' ἂν σύμμαχον κεκτημένοι.

Κα. Διόνυσε, λισσόμεσθ' ἄ σ', ἠδικήκαμεν.

Δι. ὄψ' ἐμάθεθ' ἡμᾶς, ὅτε δὲ χρῆν, οὐκ ἤδετε.

1345

Κα. ἐγνώκαμεν ταῦτ'· ἀλλ' ἐπεξέρχη λίαν.

Δι. καὶ γὰρ πρὸς ὑμῶν θεὸς γεγώς ὑβριζόμεν.

Κα. ὄργας πρέπει θεοὺς οὐχ ὁμοιοῦσθαι βροτοῖς.

- Δι. πάλαι τάδε Ζεὺς οὐμὸς ἐπένευσεν πατήρ. _____
- Αγα. αἰαί, δέδοκται, πρέσβυ, τλήμονες φυγαί. 1350 _____
- Δι. τί δήτα μέλλεθ' ἄπερ ἀναγκαίως ἔχει; _____
- Κα. ὦ τέκνον, ὡς ἐς δεινὸν ἤλθομεν κακὸν
 <πάντες,> σύ θ' ἢ τάλαινα σύγγονοί τε σαί, _____
 ἐγὼ θ' ὁ τλήμων· βαρβάρους ἀφίξομαι _____
 γέρων μέτοικος· ἔτι δέ μοι τὸ θέσφατον 1355 _____
 ἐς Ἑλλάδ' ἀγαγεῖν μιγάδα βάρβαρον στρατόν. _____
 καὶ τὴν Ἄρεως παῖδ' Ἀρμονίαν, δάμαρτ' ἐμήν, _____
 δράκων δρακαίνης <φύσιν> ἔχουσιν ἀγρίαν _____
 ἄξω ἔπι βωμοὺς καὶ τάφους Ἑλληνικούς, _____
 ἡγούμενος λόγχαισιν· οὐδὲ παύσομαι 1360 _____
 κακῶν ὁ τλήμων, οὐδὲ τὸν καταϊβάτην _____
 Ἀχέροντα πλεύσας ἡσυχος γενήσομαι. _____
- Αγα. ὦ πάτερ, ἐγὼ δὲ σοῦ στερεῖσα φεύξομαι. _____
- Κα. τί μ' ἀμφιβάλλεις χερσίν, ὦ τάλαινα παῖ,
 ὄρνις ὅπως κηφήνα πολιόχρων κύκνος; 1365 _____
- Αγα. ποῖ γὰρ τράπωμαι πατρίδος ἐκβεβλημένη; _____
- Κα. οὐκ οἶδα, τέκνον· μικρὸς ἐπίκουρος πατήρ. _____
- Αγα. χαῖρ', ὦ μέλαθρον, χαῖρ', ὦ πατρία
 πόλις· ἐκλείπω σ' ἐπὶ δυστυχία _____
 φυγὰς ἐκ θαλάμων. 1370 _____

Κα. στείχέ νυν, ὦ παῖ, τὸν Ἄρισταίου ...

*

Αγα. στένομαί σε, πάτερ. Κα. καγὼ <σέ>, τέκνον, _____

καὶ σὰς ἐδάκρυσα κασιγνήτας. _____

Αγα. δεινῶς γὰρ τάνδ' αἰκείαν _____

Διόνυσος ἄναξ τοὺς σοὺς εἰς _____

1375 _____

οἴκους ἔφερον. _____

Δι. καὶ γὰρ ἔπασχον δεινὰ πρὸς ὑμῶν, _____

ἀγέραστον ἔχων ὄνομ' ἐν Θήβαις. _____

Αγα. χαῖρε, πάτερ, μοι. Κα. χαῖρ', ὦ μελέα _____

θύγατερ. χαλεπῶς <δ'> ἐς τόδ' ἂν ἦκοις. _____

1380 _____

Αγα. ἄγετ', ὦ πομποί, με κασιγνήτας _____

ἵνα συμφυγάδας ληψόμεθ' οἰκτρὰς. _____

ἔλθοιμι δ' ὅπου _____

μήτε Κιθαιρῶν <ἔμ' ἴδοι> μιαρὸς _____

μήτε Κιθαιρῶν' ὄσσοισιν ἐγώ, _____

1385 _____

μήθ' ὅθι θύρσου μνήμ' ἀνάκειται _____

Βάκχαις δ' ἄλλαισι μέλοιεν. _____

Χο. πολλαὶ μορφαὶ τῶν δαιμονίων, _____

πολλὰ δ' ἀέλπτως κραίνουσι θεοί· _____

καὶ τὰ δοκηθέντ' οὐκ ἐτελέσθη, _____

1390 _____

τῶν δ' ἀδοκῆτων πόρον ἤϊρε θεός. _____

τοιόνδ' ἀπέβη τόδε πρᾶγμα. _____